

22 ئايەت

سۇرە مۇجادەلە

مەدەنىدە نازىل بولغان

بِسْمِ اللَّهِ الرَّحْمَنِ الرَّحِيمِ

قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا وَتَشْتَكِي إِلَى اللَّهِ وَاللَّهُ يَسْمَعُ تَحَاوُرَكُمَا إِنَّ اللَّهَ

سَمِيعٌ بَصِيرٌ ﴿٢٢﴾

ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن.
 ئاللاھ ھەقىقەتەن ئېھرى توغرىسىدا سەن بىلەن مۇنازىرىلەشكەن ۋە ئاللاھ غا شىكايەت قىلغان ئايالنىڭ
 سۆزىنى ئاڭلىدى، ئاللاھ ئىككىڭلارنىڭ سۆزۈڭلارنى ئاڭلاپ تۇرىدۇ، ئاللاھ ھەقىقەتەن ئاڭلىغۇچىدۇر،
 كۆرگۈچىدۇر (۱).

بۇ ئايەتنىڭ نازىل بولۇش سەۋەبى توغرىسىدا

ئىمام ئەھمەد ئائىشەنىڭ مۇنداق دېگەنلىكىنى رىۋايەت قىلىدۇ: بارلىق ئاۋازلارنى ناھايىتى ياخشى
 ئاڭلىغۇچى بولغان ئاللاھ غا ھەمدۇسانالار بولسۇنكى، مۇنازىرىلەشكۈچى ئايال پەيغەمبەر ئەلەيھىسسالامنىڭ
 قېشىغا كېلىپ ئۇنىڭغا سۆزلەۋاتتى، مەن بولسام ئۇنىڭ بىر تەرىپىدە تۇرۇپمۇ ئۇ ئايالنىڭ نېمە
 دەۋاتقانلىقىنى ئاڭلىمىغان ئىدىم. ئاندىن غالىب ۋە بۈيۈك ئاللاھ ﴿اللَّهُ هەقىقەتەن ئېھرى توغرىسىدا سەن
 بىلەن مۇنازىرىلەشكەن ۋە ئاللاھ غا شىكايەت قىلغان ئايالنىڭ سۆزىنى ئاڭلىدى، ئاللاھ ئىككىڭلارنىڭ
 سۆزۈڭلارنى ئاڭلاپ تۇرىدۇ، ئاللاھ ھەقىقەتەن ئاڭلىغۇچىدۇر، كۆرگۈچىدۇر﴾ دېگەن ئايەتنى نازىل قىلدى.
 بۇنى ئىمام بۇخارى، نەسەئى، ئىبنى ماجە، ئىبنى ئەبۇھاتەم ۋە ئىبنى جەرر قاتارلىقلارمۇ رىۋايەت قىلغان.
 ئىبنى ئەبۇھاتەم يەنە بىر رىۋايەتتە ئائىشە رەزىيەللاھۇ ئەنھانىڭ مۇنداق دېگەنلىكىنى رىۋايەت
 قىلىدۇ: ھەر نەرسىنى ناھايىتى ياخشى ئاڭلىغۇچى ئاللاھ بۈيۈكتۈركى، مەن ھەقىقەتەن سۆزلەشكەن قىزى
 خەۋلەنىڭ قىلىۋاتقان سۆزلىرىدىن بەزىلىرىنى ئاڭلاپ، بەزىلىرىنى ئاڭلىيالماي تۇراتتىم، ئۇ ئېھرى ھەققىدە
 پەيغەمبەر ئەلەيھىسسالامغا شىكايەت قىلىپ مۇنداق دەۋاتتاتتى: ئى ئاللاھ نىڭ پەيغەمبىرى؟ ئېرىم مال -
 مۈلكۈمنى يېدى. ياشلىق باھارىمنى تۈگەتتى. مەن ئۇنىڭغا نۇرغۇن پەرزەنتلەرنى تۇغۇپ بەردىم. مانا
 ئەمدى مەن ياشنىپ قالغاندا ۋە تۇغۇتتىن توختىغان چېغىمدا ئۇ مېنى زىھار؟ قىلدى. ئى ئاللاھ! مەن بۇ
 ھەقتە ساڭا شىكايەت قىلىمەن. ئۇ بۇ سۆزلەرنى قىلىپ ئانچە ئۇزاق ئۆتمەيلا جىبرىئىل ئەلەيھىسسالام ﴿اللَّهُ
 ھەقىقەتەن ئېھرى توغرىسىدا سەن بىلەن مۇنازىرىلەشكەن ۋە ئاللاھ غا شىكايەت قىلغان ئايالنىڭ سۆزىنى
 ئاڭلىدى، ئاللاھ ئىككىڭلارنىڭ سۆزۈڭلارنى ئاڭلاپ تۇرىدۇ، ئاللاھ ھەقىقەتەن ئاڭلىغۇچىدۇر كۆرگۈچىدۇر﴾ دېگەن
 ئايەتنى ئېلىپ چۈشتى. ئۇنىڭ ئېھرى ئەۋس ئىبنى سامىت دېگەن كىشى ئىدى.

* * * * *

الَّذِينَ يُظَاهِرُونَ مِنْكُمْ مِمَّنِ نَسَأَ بِهِمْ مَا هُنَّ أُمَّهَاتُهُمْ إِنَّ أُمَّهَاتُهُمْ إِلَّا اللَّائِي وَلَدْنَهُمْ وَإِنَّهُمْ لَيَقُولُونَ مُنْكَرًا مِنَ الْقَوْلِ وَزُورًا وَإِنَّ اللَّهَ لَعَفُوفٌ غَفُورٌ ﴿٦٠﴾ وَالَّذِينَ يُظَاهِرُونَ مِنْ نِسَائِهِمْ ثُمَّ يَعُودُونَ لِمَا قَالُوا فَتَحْرِيرُ رَقَبَةٍ مِنْ قَبْلِ أَنْ يَتَمَاسَا ذَلِكُمْ تُوَعِّظُونَ بِهِ وَاللَّهُ بِمَا تَعْمَلُونَ خَبِيرٌ ﴿٦١﴾ فَمَنْ لَمْ يَجِدْ فَصِيَامُ شَهْرَيْنِ مُتَتَابِعَيْنِ مِنْ قَبْلِ أَنْ يَتَمَاسَا فَمَنْ لَمْ يَسْتَطِعْ فِطَاعًا سِتِّينَ مَسْكِينًا ذَلِكَ لِيُؤْمِنُوا بِاللَّهِ وَرَسُولِهِ وَتِلْكَ حُدُودُ اللَّهِ وَلِلْكَافِرِينَ عَذَابٌ أَلِيمٌ ﴿٦٢﴾

سەلەردىن ئاياللىرىنى زىھار قىلغانلارنىڭ (يەنى ئاياللىرىنى ئانىلىرىمىزنىڭ ئۇچلىرىغا ئوخشاش دېگۈچىلەرنىڭ) ئاياللىرى ئۇلارنىڭ ئانىلىرى ئەمەستۇر، پەقەت ئۇلارنى تۇغقان ئاياللارلا ئۇلارنىڭ ئانىلىرىدۇر، ھالبۇكى، ئۇلار (يەنى زىھار قىلغۇچىلار) ئەلۋەتتە يامان سۆزنى، يالغان سۆزنى قىلىدۇ، اللە ، شەك - شۈبھىسىزكى، (تەۋبە قىلغۇچىنى) ئەپۇ قىلغۇچىدۇر، مەغپىرەت قىلغۇچىدۇر^(۲). ئاياللىرىنى زىھار قىلىپ، ئاندىن قىلغان سۆزىگە (يەنى زىھار قىلغانلىقىغا) پۇشايمان قىلغانلار (ئەر - ئايال ئىككىسى) يېقىنچىلىق قىلىشتىن ئىلگىرى بىر قولى ئازاد قىلىشى لازىم. بۇنىڭ بىلەن سەلەرگە ۋەز - نەسەت قىلىنىدۇ، اللە سەلەرنىڭ قىلىۋاتقان ئىشىڭلاردىن تولۇق خەۋەرداردۇر^(۳). (ئازاد قىلىشقا) قولى يوق ئادەم، ئايالى بىلەن يېقىنچىلىق قىلىشتىن ئىلگىرى، ئۇدا ئىككى ئاي روزا تۇتۇشى لازىم، (قېرىلىق ياكى كېسەللىك سەۋەبى بىلەن روزا تۇتۇشقا) قادىر بولالمىغان ئادەم (60 مىسكىنگە بىر ۋاخ تاماق بېرىشى لازىم)، بۇ (ئەھكام) اللە ۋە ئۇنىڭ پەيغەمبىرى (ئەمىر قىلغان ئىشلارغا) تەستىق قىلىشىڭلار ئۈچۈن (بايان قىلىندى). بۇلار اللە نىڭ قانۇندۇر، (بۇ قانۇننى) ئىنكار قىلغۇچىلار قاتتىق ئازابقا دۇچار بولىدۇ^(۴).

زىھار ۋە ئۇنىڭغا بېرىلىدىغان كەففارەت توغرىسىدا

ئىمام ئەھمەد، خەۋلە بىننى سۆلەبەنىڭ مۇنداق دېگەنلىكىنى رىۋايەت قىلىدۇ: اللە نىڭ نامى بىلەن قەسەمكى، اللە سۈرە مۇجادىلەنىڭ باش تەرىپىنى مەن بىلەن ئېرىم ئەۋس ئىبنى سامىت ئىككىمىزنىڭ ھەققىدە نازىل قىلدى. مەن ئەۋسنىڭ نىكاھىدا ئىدىم. ئۇ ياشىنىپ قالغان بولۇپ مەجەز - خولقىمۇ ئوساللىشىپ كەتكەن ئىدى. بىر كۈنى ئۇ مېنىڭ يېنىمغا كىردى. مەن ئۇنىڭ بىلەن ئازراق گەپ تاللىشىپ قالدۇم. شۇنىڭ بىلەن ئۇ ئاچچىغلىنىپ: سېنىڭ ئۇچاڭ ماڭا نىسبەتەن ئانامنىڭ ئۇچىسىغا ئوخشاش، دېدى. ئاندىن ئۇ يېنىمدىن چىقىپ كەتتى. ئۇ دوستلىرىمىزنىڭ سۈرۈنلىرىدا ئولتۇرۇپ بىرەر سائەتنى ئۆتكۈرگەندىن كېيىن يېنىمغا قايتىپ كىردى ۋە مەن بىلەن بىر تۆشەكتە بولماقچى بولدى. مەن ئۇنىڭغا: ياق، خەۋلەنىڭ جېنى ئىلىكىدە بولغان زات اللە نىڭ نامى بىلەن قەسەم قىلىمەنكى، سەن ئېيتقان سۆز توغرىلۇق اللە ۋە ئۇنىڭ پەيغەمبىرى بىزنىڭ ئارىمىزدا ھۆكۈم چىقارمىغىچە سەن ماڭا يېقىنلاشماسەن، دېدىم. ئۇ ماڭا ئېتىلىپ كېلىپ مېنى بېسىۋالدى. مەن خوتۇن كىشى ياشىنىپ قالغان ئاجىز ئادەمنى يېڭىۋالدىغان ھېلىقى ئىشلىتىپ ئۇنى يېڭىۋالدىم - دە، ئۈستۈمدىن چۈشۈرۈۋەتتىم. ئاندىن قىزلىرىمدىن بىرىنىڭ قېشىغا چىقىپ ئۇنىڭدىن كىيىم ئارىيەت ئېلىپ كىدىم. ئاندىن چىقىپ ئۇدۇل پەيغەمبەر ئەلەيھىسسالامنىڭ يېنىغا بېرىپ ئۇنىڭ ئالدىدا ئولتۇردۇم - دە، ئېرىم بىلەن ئارىمىزدا بولغان

ئەھۋاللارنى ئۇنىڭغا سۆزلەپ بەردىم. مەن ئۇنىڭغا ئېرىمىنىڭ مېجەزىنىڭ ئوساللىشىپ كەتكەنلىكىدىن يولۇققان يامان ئىشلار ھەققىدە شىكايەت قىلىشقا باشلىدىم. پەيغەمبەر ئەلەيھىسسالام: «ئى خەۋلە! ئېرىڭىز ياشىنىپ قالغان ئادەم، ئۇنىڭ ھەققىدە ئاللاھ دىن قورقۇڭ» دېدى.

ئاللاھ نىڭ نامى بىلەن قەسەمكى، مەن تېخى تۇرغان يېرىمدىن مىدىرلىماستىنلا مېنىڭ ھەققىمدا ئايەت نازىل بولۇپ، پەيغەمبەر ئەلەيھىسسالامنى قۇرئان نازىل بولغاندا ئوربۇلدىغان ۋەھىمە ئوربۇلدى. بىر ئازدىن كېيىن ئۇنىڭدىن ۋەھىمە كۆتۈرۈلۈپ كەتتى. ئاندىن ئۇ: «ئى خەۋلە! سىز ۋە ئېرىڭىز ھەققىدە ئاللاھ تائالا ھەققەتەن ئايەت نازىل قىلدى» دېدى ۋە ماڭا: «ئاللاھ ھەققەتەن ئېرى توغرىسىدا سەن بىلەن مۇنازىرىلەشكەن ۋە ئاللاھ غا شىكايەت قىلغان ئايالنىڭ سۆزىنى ئاڭلىدى، ئاللاھ ئىككىڭلارنىڭ سۆزۈڭلارنى ئاڭلاپ تۇرىدۇ، ئاللاھ ھەققەتەن ئاڭلىغۇچىدۇر كۆرگۈچىدۇر. سىلەردىن ئاياللىرىنى زىھار قىلغانلارنىڭ (يەنى ئاياللىرىنى ئانىلىرىمىزنىڭ ئۇچلىرىغا ئوخشاش دېگۈچىلەرنىڭ) ئاياللىرى ئۇلارنىڭ ئانىلىرى ئەمەستۇر، پەقەت ئۇلارنى تۇغقان ئاياللارلا ئۇلارنىڭ ئانىلىرىدۇر، ھالبۇكى، ئۇلار (يەنى زىھار قىلغۇچىلار) ئەلۋەتتە يامان سۆزنى، يالغان سۆزنى قىلىدۇ، ئاللاھ، شەك - شۈبھىسىزكى، (تەۋبە قىلغۇچىنى) ئەپۇ قىلغۇچىدۇر، مەغپىرەت قىلغۇچىدۇر. ئاياللىرىنى زىھار قىلىپ، ئاندىن قىلغان سۆزىگە (يەنى زىھار قىلغانلىقىغا) پۇشايىمان قىلغانلار (ئەر - ئايال ئىككىسى) يېقىنچىلىق قىلىشتىن ئىلگىرى بىر قۇلنى ئازاد قىلىشى لازىم. بۇنىڭ بىلەن سىلەرگە ۋەز - نەسەھەت قىلىندۇ، ئاللاھ سىلەرنىڭ قىلىۋاتقان ئىشىڭلاردىن تولۇق خەۋەرداردۇر. (ئازاد قىلىشقا) قۇلى يوق ئادەم، ئايالى بىلەن يېقىنچىلىق قىلىشتىن ئىلگىرى، ئۇدا ئىككى ئاي روزا تۇتۇشى لازىم، (قېرىلىق ياكى كېسەللىك سەۋەبى بىلەن روزا تۇتۇشقا) قادىر بولالمىغان ئادەم (60 مىسكىنگە بىر ۋاخ تاماق بېرىشى لازىم)، بۇ (ئەھكام) ئاللاھ ۋە ئۇنىڭ پەيغەمبىرى (ئەمىر قىلغان ئىشلارغا) تەستىق قىلىشىڭلار ئۈچۈن (بايان قىلىندى). بۇلار ئاللاھ نىڭ قانۇندۇر، (بۇ قانۇننى) ئىنكار قىلغۇچىلار قاتتىق ئازابقا دۇچار بولىدۇ» دېگەن ئايەتلەرنى ئوقۇپ بەردى. ئاندىن پەيغەمبەر ئەلەيھىسسالام ماڭا: «ئېرىڭىزنى بۇيرۇڭ، ئۇ گۇناھنىڭ كەفارىتى ئۈچۈن بىر قۇل ئازاد قىلسۇن» دېدى. مەن: ئى ئاللاھ نىڭ پەيغەمبىرى! ئۇنىڭ قۇل ئازاد قىلالغۇدەك پۇلى يوق، دېدىم. ئۇ: ئۇنداقتا ئېرىڭىز ئۇدا ئىككى ئاي ئۈزۈلدۈرمەي روزا تۇتسۇن» دېدى. مەن ئاللاھ نىڭ نامى بىلەن قەسەمكى ئۇ ھەققەتەن ياشىنىپ قالغان ئادەم. ئۈزۈلدۈرمەي روزا تۇتۇشقا بەرداشلىق بېرلمەيدۇ، دېدىم. ئۇ «ئۇنداقتا ئۇ 60 مىسكىنگە بىر ۋەسەق خورما تارقىتىپ بەرسۇن» دېدى. مەن: ئاللاھ نىڭ نامى بىلەن قەسەمكى، ئى ئاللاھ نىڭ پەيغەمبىرى، ئۇنىڭدا ئۈنچىلىك خورما يۇق، دېدىم. پەيغەمبەر ئەلەيھىسسالام: «بىز ئۇنىڭغا بىر ئەرەق خورما بىلەن ياردەم قىلىمىز» دېدى. مەن: ئى ئاللاھ نىڭ پەيغەمبىرى! مەنمۇ ئۇنىڭغا بىر ئەرەق خورما ياردەم قىلاي، دېدىم. پەيغەمبەر ئەلەيھىسسالام: «ھەققەتەن توغرا ۋە ياخشى ئىش قىلىدىڭىز، بېرىپ ئېرىڭىز ئۈچۈن ياردەم قىلماقچى بولغان خورمىنى سەدىقە قىلىڭ، ئاندىن ئېرىڭىزنى ياخشى ئىش قىلىشقا تەۋسىيە قىلىڭ» دېدى. مەن پەيغەمبەر ئەلەيھىسسالامنىڭ دېگىنىدەك قىلدىم. مانا بۇ قىسسە بۇ سۈرىنىڭ نازىل بولۇش سەۋەبى ھەققىدىكى ئىشەنچلىك ۋەقەلىكتۇر.

«سىلەردىن ئاياللىرىنى زىھار قىلغانلارنىڭ (يەنى ئاياللىرىنى ئانىلىرىمىزنىڭ ئۇچلىرىغا ئوخشاش دېگۈچىلەرنىڭ) ئاياللىرى ئۇلارنىڭ ئانىلىرى ئەمەستۇر» جاھلىيەت دەۋرىدە ئەرەبلەردىن بىرى ئايالنى زىھار قىلماقچى بولسا ئۇنىڭغا سىزنىڭ ئۇچىڭىز ماڭا نىسبەتەن ئانامنىڭ ئۇچىسىغا ئوخشاش دەيتتى، زىھار جاھلىيەت دەۋرىدە تالاق ھېسابلىناتتى. ئاللاھ تائالا بۇ ئۈمەتكە زىھارنىڭ تالاق بولۇشىنى ئەمما

تالاققا ھۆكۈم قىلىنغاندەك ھۆكۈمگە ئىگە قىلمىدى ھەم زىھار قىلىپ قالغاندا ئۇنىڭغا كەففارەت بېرىشنى بەلگىلىدى.

﴿پەقەت ئۇلارنى تۇغقان ئاياللارلا ئۇلارنىڭ ئانىلىرىدۇر﴾ يەنى ئەر كىشىنىڭ سىزنىڭ ئۇچىڭىز ماڭا نىسبەتەن ئانىنىڭ ئۇچىسىغا ئوخشاش، دېگەن سۆزى بىلەن خوتۇن كىشى ئۇنىڭ ئانىسى بولۇپ قالمايدۇ. پەقەت ئۇنىڭ ئانىسى ئۇنى تۇغقان ئايالدىنلا ئىبارەتتۇر، شۇڭا ئاللا تائالا مۇنداق دەيدۇ ﴿ھالبۇكى، ئۇلار (يەنى زىھار قىلغۇچىلار) ئەلۋەتتە يامان سۆزنى، يالغان سۆزنى قىلىدۇ﴾ يەنى قەبىھ، باتىل سۆزنى قىلىدۇ. ﴿ئاللا، شەك - شۈبھىسىزكى، (تەۋبە قىلغۇچىنى) ئەپۇ قىلغۇچىدۇر، مەغپىرەت قىلغۇچىدۇر﴾ يەنى ئاللا جاھىلىيەتتىكى قىلمىشلىرىڭلاردىن تەۋبە قىلغۇچىنى، شۇنداقلا ئېھتىياتسىزلىقتىن ئاغزىدىن چىقىپ كەتكەن سۆزلەردىن تەۋبە قىلغۇچىنى ئەپۇ قىلغۇچىدۇر، مەغپىرەت قىلغۇچىدۇر، ئەگەر سۆز قىلغۇچى ھەقىقەتەن زىھارنى مەقسەت قىلغان بولسا، ئۇنىڭ ئايالى ئۇنىڭغا ئەلۋەتتە ھارام بولىدۇ. چۈنكى توغرا سۆزگە ئاساسلانغاندا، ئايالنىڭ ئۇچىسىنى ئانىسىنىڭ ئۇچىسىغا ئوخشىتىش بىلەن ھەدە - سىڭلىسىنىڭ، ھامما ئاچىسىنىڭ ۋە شۇنىڭغا ئوخشىغان نىكاھقا ئېلىش ھارام بولغان باشقا ئاياللارنىڭ ئۇچىسىغا ئوخشىتىشنىڭ ئارىلىقىدا ھېچ پەرق يوق. بۇ، ھۆكۈم ھەممىسىگە ئورتاق بولىدۇ.

﴿ئاياللىرىنى زىھار قىلىپ، ئاندىن قىلغان سۆزىگە (يەنى زىھار قىلغانلىقىغا) پۇشايمان قىلغانلار﴾ بۇ ئايەت ھەققىدە ئىمام شافىئى مۇنداق دەيدۇ: ئەر ئايالنى زىھار قىلغاندىن كېيىن قىلغان ئىشىغا پۇشايمان قىلسا مەلۇم زامانغىچە ئايالنى ئۆيىدە تۇتۇپ تۇرىدۇ. بۇ ۋاقىتتا ئۇ ئايالنى تالاق قىلىش ئىمكانىيىتىگە ئىگە بولغان تۇرۇقلۇقمۇ ئۇنى تالاق قىلمايدۇ.

ئىمام ئەھمەد ئىبنى ھەنبەل مۇنداق دەيدۇ: ئەر ئايالنى زىھار قىلغاندىن كېيىن ئۇنىڭ بىلەن جىنسىي مۇناسىۋەت ئۆتكۈزمەكچى بولۇپ قالسا، ئۇ بەلگىلەنگەن كەففارەتنى بېرىشتىن ئىلگىرى ئۇنىڭ ئايالى بىلەن مۇناسىۋەت ئۆتكۈزۈشى ھالال بولمايدۇ.

ئىمام مالىك مۇنداق دەيدۇ: ئەر ئايالنى زىھار قىلىپ بولغاندىن كېيىن يەنە ئۇنى تۇتۇپ تۇرىدۇ ۋە ئۇنىڭ بىلەن جىنسىي مۇناسىۋەت ئۆتكۈزمەكچى بولىدۇ.

سەئىد ئىبنى جۇبەير مۇنداق دەيدۇ: ئەرلەر ئاياللىرىنى زىھار قىلىش ئارقىلىق ئۆزلىرىگە ئاياللىرى بىلەن مۇناسىۋەت ئۆتكۈزۈشنى ھارام قىلغاندىن كېيىن يەنىلا ئۇلار بىلەن مۇناسىۋەت ئۆتكۈزمەكچى بولىدۇ. ھەسەنەبەسىرى مۇنداق دەيدۇ: ئەر ئايالنى زىھار قىلسا، كەففارەت بېرىشتىن ئىلگىرى ئايالنىڭ ئۇياتلىق يېرىدىن باشقا ئەزالىرىدىن بەھرىمەن بولۇشنى گۇناھ دەپ قارىمايتتى.

ئەلى ئىبنى ئەبۇتەلھە، ئىبنى ئابباسنىڭ ﴿ئەر - ئايال ئىككىسى﴾ يېقىنچىلىق قىلىشتىن ئىلگىرى دېگەن ئايەتنى: ئۇ ئىككىسى يېقىندىن نىكاھلىنىشتىن ئىلگىرى، دەپ تەپسىر قىلغانلىقىنى رىۋايەت قىلىدۇ. ئەتا زۆھرى، قەتادە ۋە مۇقاتىل ئىبنى ھەييان قاتارلىقلارمۇ شۇنداق، دەپ تەپسىر قىلغان. زۆھرى مۇنداق دەيدۇ: كەففارەت بېرىشتىن ئىلگىرى ئەر ئايالنى سۆيۈشكە ۋە ئۇنىڭ بىلەن يېقىنچىلىق قىلىشىغا بولمايدۇ.

ئىمام ئەبۇداۋۇد، تىرمىزى، نەسەئى ۋە ئىبنى ماجە قاتارلىقلار ئىبنى ئابباس رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: بىر ئادەم: ئى ئاللا نىڭ پەيغەمبىرى! مەن ئايالىمنى زىھار قىلدىم، ئاندىن كەففارەت بېرىشتىن ئىلگىرى ئۇنىڭ بىلەن مۇناسىۋەت ئۆتكۈزدىم، دېدى. پەيغەمبەر ئەلەيھىسسالام: «ئاللا ساڭا رەھىم قىلسۇن! شۇنداق قىلىشىڭغا نېمە سەۋەب بولدى؟» دېدى. ئۇ ئادەم: مەن ئاي يورۇقىدا ئايالىمنىڭ پۇتىغا سالغان ھالقىنى كۆرۈپ قېلىپ ئۆزەمنى تۇتۇۋالالدىم، دېدى

پەيغەمبەر ئەلەيھىسسالام: «غالب ۋە بۈيۈك الله سېنى بۇيرۇغان ئېشىنى قىلمىغىچە ئايالىڭغا يېقىن كەلمىگن» دېدى.

﴿بىر قۇلنى ئازاد قىلىشى لازىم﴾ يەنى ئەر - ئايال ئىككىسى يېقىنچىلىق قىلىشتىن ئىلگىرى بىر قۇلنى تولۇق ئازاد قىلىشى لازىم. بۇ ئايەتتە ئازاد قىلىنىدىغان قۇلنىڭ ئىمان ئېيتقان قۇل بولۇشى شەرت قىلىنماستىن، مۇتلەق قۇل ئازاد قىلىش دەپ كۆرسىتىلىدۇ. ئادەم ئۆلتۈرۈپ قويغاننىڭ كەفارىتى بايان قىلىنغان ئايەتتە بولسا، ئازاد قىلىنىدىغان قۇل مۇسەن بولۇش كېرەك دەپ ئىمان ئېيتقان قۇل بولۇشى شەرت قىلىنغان.

﴿بۇنىڭ بىلەن سىلەرگە ۋەز - نەسىھەت قىلىندۇ﴾ يەنى بۇنىڭ بىلەن سىلەر شۇنداق ئىشىنى قىلىشتىن چەكلىنىسىلەر ﴿الله سىلەرنىڭ قىلىۋاتقان ئىشىڭلاردىن تولۇق خەۋەرداردۇر﴾ يەنى الله سىلەرگە نېمىنىڭ پايدىلىق ئىكەنلىكىدىن خەۋەرداردۇر. ئەھۋالڭلارنى تولۇق بىلىپ تۇرغۇچىدۇر.

﴿ئازاد قىلىشقا﴾ قۇلى يوق ئادەم، ئايالى بىلەن يېقىنچىلىق قىلىشتىن ئىلگىرى، ئۇدا ئىككى ئاي روزا تۇتۇشى لازىم، (قېرىلىق ياكى كېسەللىك سەۋەبى بىلەن روزا تۇتۇشقا) قادىر بولالمىغان ئادەم (60) مىسكىنگە بىر ۋاخ تاماق بېرىشى لازىم) يۇقىرىدا بۇ ئىشىنى تەرتىپ بويىچە قىلىشقا بۇيرۇغان ھەدىسلەر بايان قىلىندى، شۇنداقلا بۇ ھەقتە ئىمام بۇخارى ۋە مۇسلىم رىۋايەت قىلغان، رامزاندا ئايالى بىلەن يېقىنچىلىق قىلغان ئادەمنىڭ قىسسىسىدىمۇ بايان قىلىنغان.

﴿بۇ (ئەھكام) الله ۋە ئۇنىڭ پەيغەمبىرى (ئەمر قىلغان ئىشلارغا) تەستىق قىلىشىڭلار ئۈچۈن (بايان قىلىندى)﴾ يەنى بۇنى ئىمان ئېيتىشىڭلار ئۈچۈن يولغا قويدۇق ﴿بۇلار الله نىڭ قانۇندۇر﴾ يەنى الله چەكلىگەن ئىشلاردۇر، ئۇنىڭغا تاجاۋۇز قىلماڭلار.

﴿بۇ قانۇننى﴾ ئىنكار قىلغۇچىلار قاتتىق ئازابقا دۇچار بولىدۇ﴾ يەنى بۇ شەرىئەتنىڭ ھۆكۈملىرىگە ئىمان ئېيتىمىغان ۋە ئۇنى ئىجرا قىلمىغان كىشىلەر ئۆزلىرىنى ئازابتىن قۇتۇلدۇق دەپ ئېتىقاد قىلمىسۇن. ئىش ھەرگىز ئۇلار ئۇيلىغاندەك ئەمەس بەلكى ئۇلار دۇنيا ۋە ئاخىرەتتە قاتتىق ئازابقا دۇچار بولىدۇ.

* * * * *

إِنَّ الَّذِينَ سَخَدُونِ اللَّهَ وَرَسُولَهُ كَبُتُوا كَمَا كُتِبَ الَّذِينَ مِنْ قَبْلِهِمْ وَقَدْ أَنْزَلْنَا آيَاتٍ بَيِّنَاتٍ
وَلِلْكَافِرِينَ عَذَابٌ مُهِينٌ ﴿٦٠﴾ يَوْمَ يَجْعَلُهُمُ اللَّهُ جَمِيعًا فَيُنَبِّئُهُمْ بِمَا عَمِلُوا أَحْصَاهُ اللَّهُ وَنَسُوهُ وَاللَّهُ
عَلَىٰ كُلِّ شَيْءٍ شَهِيدٌ ﴿٦١﴾ أَلَمْ تَرَ أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ مَا يَكُونُ مِنْ
جُجُوبٍ إِلَّا هُوَ رَابِعُهُمْ وَلَا حَمْسَةَ إِلَّا هُوَ سَادِسُهُمْ وَلَا آدْنَىٰ مِنْ ذَلِكَ وَلَا أَكْثَرَ إِلَّا هُوَ مَعَهُمْ
أَيْنَ مَا كَانُوا ثُمَّ يُنَبِّئُهُمْ بِمَا عَمِلُوا يَوْمَ الْقِيَامَةِ إِنَّ اللَّهَ بِكُلِّ شَيْءٍ عَلِيمٌ ﴿٦٢﴾

شۈبھىسىزكى، الله بىلەن ۋە ئۇنىڭ پەيغەمبىرى بىلەن قارشىلاشقانلار ئۇلاردىن بۇرۇنقىلار ھالاك قىلىنغاندەك ھالاك قىلىنىدۇ، بىز ھەقىقەتەن (ھالال، ھارام، پەرز ۋە ئەھكاملارنى ئىچىگە ئالغان) روشەن ئايەتلەرنى نازىل قىلدۇق، كاپىرلار خار قىلغۇچى ئازابقا دۇچار بولىدۇ (5). ئۇ كۈندە الله ئۇلارنىڭ ھەممىسىنى تىرىلدۈرىدۇ، ئۇلارنىڭ (دۇنيادىكى چاغدا قىلغان) قىلمىشلىرىنى ئېيتىپ بېرىدۇ، الله ئۇلارنىڭ قىلمىشلىرىنى (نامە - ئەمالىغا) خاتىرىلەپ قويغان، ئۇلار بولسا ئۇنتۇپ قالغان، الله ھەممە

نەرسىنى كۆزىتىپ تۇرغۇچىدۇر⁽⁶⁾. **اللە نىڭ ئاسمانلاردىكى ۋە زېمىندىكى نەرسىلەرنى بىلىپ تۇرىدىغانلىقىنى بىلمەمسەن؟ ئۈچ ئادەم پىچىرلىشىدىكەن، اللە ئۇلارنىڭ تۆتىنچىسىدۇر، بەش ئادەم پىچىرلىشىدىكەن، اللە ئۇلارنىڭ ئالتىنچىسىدۇر، مەيلى ئۇنىڭدىن ئاز ياكى كۆپ ئادەم پىچىرلاشسۇن، ئۇلار قەيەردە بولمىسۇن، اللە ھامان ئۇلار بىلەن بىللىدۇر، ئاندىن قىيامەت كۈنى ئۇلارنىڭ قىلمىشلىرىنى اللە ئۇلارغا ئېيتىپ بېرىدۇ، اللە ھەقىقەتەن ھەممە نەرسىنى تولۇق بىلگۈچىدۇر⁽⁷⁾.**

دىن دۈشمەنلىرىنىڭ ئاقىۋىتىنى بايان قىلىش توغرىسىدا

اللە تائالا بۇ ئايەتتە اللە ۋە ئۇنىڭ پەيغەمبىرى بىلەن قارشىلاشقانلار ۋە اللە نىڭ دىنىغا قارشى ھەددىدىن ئاشقانلار ھەققىدە خەۋەر بېرىدۇ. **ئۇلار (ئۇلاردىن بۇرۇنقىلار ھالاك قىلىنغاندەك ھالاك قىلىنىدۇ)** يەنى ئۇلاردىن ئىلگىرى ئۆتكەنلەر ئىچىدىكى قىلمىشلىرى ئۇلارغا ئوخشاپ كەتكەنلەر ئاھانەتكە، لەنەتكە ۋە رەسۋالىققا ئۇچرىغاندەك ئۇلارمۇ ئاھانەتكە، لەنەتكە ۋە رەسۋالىققا دۇچار بولۇپ، ھالاك بولىدۇ **«بىز ھەقىقەتەن (ھالال، ھارام، پەرز ۋە ئەھكاملارنى ئىچىگە ئالغان) روشەن ئايەتلەرنى نازىل قىلدۇق»** بۇ ئايەتلەرگە پەقەت كاپىر، گۇناھكار ۋە ھەقىقىي قوبۇل قىلىشتىن چوڭچىلىق قىلغانلارلا قارشى چىقىدۇ ۋە ئۇنىڭغا بويۇنتاۋلىق قىلىدۇ. **«كاپىرلار خار قىلغۇچى ئازابقا دۇچار بولىدۇ»** يەنى ئۇلار اللە بەلگىلەپ بەرگەن دىنىغا ئەگىشىشتىن، اللە غا بويىسۇنۇشتىن ۋە ئۇنىڭ ئالدىدا باش ئېگىشتىن باش تارتقانلىقى ئۈچۈن مۇشۇنداق ئازابقا دۇچار بولىدۇ.

«ئۇ كۈندە اللە ئۇلارنىڭ ھەممىسىنى تىرىلدۈرىدۇ» يەنى قىيامەت كۈنى اللە ئىلگىرى ئۆتكەنلەر ۋە كېيىن ئۆتكەنلەرنىڭ ھەممىسىنى تىرىلدۈرۈپ بىر مەيدانغا توپلايدۇ. **«ئۇلارنىڭ (دۇنيادىكى چاغدا قىلغان) قىلمىشلىرىنى ئېيتىپ بېرىدۇ»** يەنى ئۇلارنىڭ ياخشى - يامان قىلمىشلىرىنىڭ ھەممىسىنى ئېيتىپ بېرىدۇ **«اللە ئۇلارنىڭ قىلمىشلىرىنى (نامە - ئەمالغا) خاتىرىلەپ قويغان، ئۇلار بولسا ئۇنتۇپ قالغان»** يەنى اللە ئۇلارنىڭ قىلمىشلىرىنى پۇختا ساقلاپ قويغان. ئۇلار بولسا ھەممىنى ئۇنتۇپ كەتكەن **«اللە ھەممە نەرسىنى كۆزىتىپ تۇرغۇچىدۇر»** يەنى اللە دىن ھېچنەرسە يوشۇرۇن ۋە مەخپىي قالمىدۇ. اللە ھېچ نەرسىنى ئۇنتۇپ قالمىدۇ.

اللە نىڭ بىلىشىنىڭ ھەممە مەخلۇقاتلارنى ئوراپ تۇرىدىغانلىقى توغرىسىدا

اللە تائالا بۇ ئايەتتە ئۆزىنىڭ پۈتۈن مەخلۇقاتلارنىڭ ئەھۋالىنى بىلىپ تۇرىدىغانلىقىنى، ئۇلارنىڭ ئەھۋالدىن خەۋەردار ئىكەنلىكىنى، سۆزلىرىنى ئاڭلاپ تۇرىدىغانلىقىنى، نەدە ۋە قەيەردە بولمىسۇن، ئورنىنى كۆرۈپ تۇرىدىغانلىقىنى خەۋەر قىلىپ مۇنداق دەيدۇ: **«اللە نىڭ ئاسمانلاردىكى ۋە زېمىندىكى نەرسىلەرنى بىلىپ تۇرىدىغانلىقىنى بىلمەمسەن؟ ئۈچ ئادەم»** يوشۇرۇن سىرلىرى ھەققىدە **«پىچىرلىشىدىكەن، اللە ئۇلارنىڭ تۆتىنچىسىدۇر، بەش ئادەم پىچىرلىشىدىكەن، اللە ئۇلارنىڭ ئالتىنچىسىدۇر، مەيلى ئۇنىڭدىن ئاز ياكى كۆپ ئادەم پىچىرلاشسۇن، ئۇلار قەيەردە بولمىسۇن، اللە ھامان ئۇلار بىلەن بىللىدۇر»** يەنى اللە ئۇلارنىڭ ھەممە ئەھۋالدىن خەۋەرداردۇر، ئۇلارنىڭ سۆزلىرىنى، يوشۇرۇن سىرلىرىنى ۋە پىچىرلاشلىرىنى ئاڭلاپ تۇرىدۇ. اللە ئۇلارنىڭ ھەممە ئەھۋالىنى بىلىپ تۇرىدىغان ۋە سۆزلىرىنى ئاڭلاپ تۇرىدىغان تۇرۇقلۇق اللە نىڭ پەرىشتىلىرىمۇ ئۇلارنىڭ پىچىرلاشلىرىنى خاتىرىلەپ تۇرىدۇ. اللە تائالا بۇ ھەقتە مۇنداق دېگەن: **«اللە نىڭ ئۇلارنىڭ ئىچكى سىرلىرىنى، (ئۆز ئارا قىلىشقان)**

يوشۇرۇن سۆزلىرىنى بىلىپ تۇرىدىغانلىقىنى، پۈتۈن غەيبىلەرنى چوڭقۇر بىلىدىغانلىقىنى ئۇلار ئۇقمامدۇ؟⁽¹⁾.

﴿ئۇلار گۇمان قىلامدۇكى، بىز ئۇلارنىڭ سىرلىرىنى ۋە پىچىرلاشقانلىقلىرىنى ئاڭلىمايمىز، ھەرگىز ئۇنداق ئەمەس (ئۇنى ئاڭلاپ تۇرىمىز)، بىزنىڭ ئەلچىلىرىمىز (يەنى پەرىشتىلىرىمىز) ئۇلارنىڭ ئالدىدا (ئۇلارنىڭ ئەمەللىرىنى) يېزىپ تۇرىدۇ﴾⁽²⁾.

شەك - شۈبھىسىزكى، ئاللاھ ھەممە نەرسىنىڭ ئەھۋالىنى تولۇق بىلىپ تۇرىدۇ، شۇنداقلا ھەممە نەرسىنىڭ سۆز ۋە ئاۋازلىرىنى ئاڭلاپ تۇرىدۇ ۋە ھەممە نەرسىنى كۆرۈپ تۇرىدۇ. پاك ۋە يۈكسەك ئاللاھ پۈتۈن مەخلۇقاتلارنىڭ ئەھۋالىدىن تولۇق خەۋەرداردۇر. ئاللاھ غا ئۇلارنىڭ ئىشلىرىدىن ھېچ نەرسە يوشۇرۇن قالمايدۇ. ئاللاھ تائالا مۇنداق دەيدۇ: ﴿ئاندىن قىيامەت كۈنى ئۇلارنىڭ قىلمىشلىرىنى ئاللاھ ئۇلارغا ئېيتىپ بېرىدۇ، ئاللاھ ھەقىقەتەن ھەممە نەرسىنى تولۇق بىلىگۈچىدۇر﴾ ئىمام ئەھمەد مۇنداق دەيدۇ: ئاللاھ تائالا بۇ ئايەتنى ئۇنىڭ ھەممە نەرسىنى تولۇق بىلىپ تۇرىدىغانلىقىنى بايان قىلىش بىلەن باشلاپ، ئاخىرلاشتۇرۇشنىمۇ ئۆزىنىڭ ھەممە نەرسىنى تولۇق بىلىپ تۇرىدىغانلىقىنى بايان قىلىش بىلەن ئاخىرلاشتۇردى.

* * * * *

أَلَمْ تَرَ إِلَى الَّذِينَ هُوَا عَنِ النَّجْوَى ثُمَّ يَعُودُونَ لِمَا هُوَا عَنْهُ وَيَتَنَجَّوْنَ بِالْإِثْمِ وَالْعُدْوَانِ
وَمَعْصِيَةِ الرَّسُولِ وَإِذَا جَاءَهُمْ حَيْوَةٌ بِمَا لَمْ يُحْيِكْ بِهِ اللَّهُ وَيَقُولُونَ فِي أَنْفُسِهِمْ لَوْلَا يُعَذِّبُنَا اللَّهُ
بِمَا نَقُولُ حَسْبُهُمْ جَهَنَّمُ يَصَلَوْنَهَا فَبِئْسَ الْمَصِيرُ ﴿٨٠﴾ يَتَأْتِيهَا الَّذِينَ ءَامَنُوا إِذَا تَنَجَّيْتُمْ فَلَا
تَتَنَجَّوْا بِالْإِثْمِ وَالْعُدْوَانِ وَمَعْصِيَةِ الرَّسُولِ وَتَتَنَجَّوْا بِالْبُرِّ وَالْتَّقْوَى ۗ وَاتَّقُوا اللَّهَ الَّذِي إِلَيْهِ
تُحْشَرُونَ ﴿٨١﴾ إِنَّمَا النَّجْوَى مِنَ الشَّيْطَانِ لِيَحْزُنَ الَّذِينَ ءَامَنُوا وَلَيْسَ بِضَارِّهِمْ شَيْئًا إِلَّا بِإِذْنِ
اللَّهِ وَعَلَى اللَّهِ فَلْيَتَوَكَّلِ الْمُؤْمِنُونَ ﴿٨٢﴾

پىچىرلىشىشتىن مەنىنى قىلىنغان، ئاندىن مەنىنى قىلىنغان نەرسىگە قايتقان كىشىلەرنى كۆرمىدىڭمۇ؟ ئۇلار گۇناھ بىلەن، زۇلۇم بىلەن ۋە پەيغەمبەرگە قارشى تۇرۇش بىلەن پىچىرلىشىدۇ، ئۇلار سېنىڭ يېنىڭغا كەلگەندە، ئاللاھ ساڭا سالام قىلىشتا قوللانمىغان سۆزلەر بىلەن سالام قىلىدۇ، ئۇلار ئۆز ئىچىدە: «ئاللاھ نېمىشقا بۇ سۆزىمىز بىلەن بىزنى جازالىمايدۇ!» دەيدۇ، دوزاخ ئۇلارغا كۇپايدۇر، ئۇلار دوزاخقا كىرىدۇ، دوزاخ نېمىدىگەن يامان جاي!⁽⁸⁾ ئى مۆمىنلەر! سىلەر پىچىرلاشساڭلار گۇناھ، زۇلۇم ۋە پەيغەمبەرنىڭ ئەمرىگە خىلاپلىق قىلىش توغرىسىدا پىچىرلاشماڭلار، ياخشىلىق ۋە تەقۋادارلىق توغرىسىدا پىچىرلىشىڭلار، سىلەر ئاللاھ دىن قورقۇڭلار، سىلەر ئۇنىڭ دەرگاھىغا يىغىلىسىلەر⁽⁹⁾. گۇناھ توغرىسىدا پىچىرلىشىش مۆمىنلەرنى قايغۇغا سېلىش ئۈچۈن شەپىتەن تەرىپىدىن بولغاندۇر، (بۇنداق پىچىرلىشىش)

(1) سۈرە تەۋبە 78 - ئايەت

(2) سۈرە زۇخروفۇ 80 - ئايەت.

اللہ نىڭ ئىرادىسى بولمىسىلا مۆمىنلەرگە ھېچقانداق زىيان يەتكۈزەلمەيدۇ، مۆمىنلەر اللہ غا تەۋەككۈل قىلسۇن⁽¹⁰⁾.

يەھۇدىيلارنىڭ پەسكەشلىكىنى بايان قىلىش توغرىسىدا

ئىبنى ئەبۇنەجىھ مۇجاھىدنىڭ «پىچىرلىشىشتىن مەنى قىلىنغان، ئاندىن مەنى قىلىنغان نەرسىگە قايتقان كىشىلەرنى كۆرمىدىڭمۇ؟» دېگەن ئايەت ھەققىدە: ئۇلار يەھۇدىيلاردۇر. دېگەنلىكىنى رىۋايەت قىلىدۇ. مۇقاتىل ئىبنى ھەييائىمۇ شۇنداق دەپ كۆرسىتىدۇ ۋە تۆۋەندىكىلەرنى قوشۇپ بايان قىلىدۇ: پەيغەمبەر ئەلەيھىسسالام بىلەن يەھۇدىيلارنىڭ ئارىسىدا سۈلھى بار ئىدى. پەيغەمبەر ئەلەيھىسسالامنىڭ ساھابىلىرىدىن بىرەر ئادەم ئۇلارنىڭ يېنىدىن ئۆتسە، ئۇلار ئولتۇرۇپ ئۆزئارا پىچىرلاشقىلى تۇراتتى شۇنىڭ بىلەن ھېلىقى مۆمىن ئۇلار مېنى ئۆلتۈرۈش ئۈچۈن ياكى مەن يامان كۆرىدىغان بىرەر نەرسە ئۈچۈن مەسلىھەتلىشىپ پىچىرلىشىۋاتقان ئوخشايدۇ دەپ گۇمان قىلىپ قالاتتى. مۆمىن مۇشۇنداق ئەھۋالنى كۆرسە ئۇلاردىن قورقۇپ، ئۇلارنىڭ يېنىدىن ئۆتەلمەي يولدىن ماڭمايتتى. پەيغەمبەر ئەلەيھىسسالام ئۇلارنى مۇشۇنداق پىچىرلىشىشتىن تۈستى. لېكىن ئۇلار بۇنىڭدىن يانماي پىچىرلىشىدىغان ئادىتىنى داۋام قىلىۋەردى. شۇنىڭ بىلەن اللہ تائالا «پىچىرلىشىشتىن مەنى قىلىنغان، ئاندىن مەنى قىلىنغان نەرسىگە قايتقان كىشىلەرنى كۆرمىدىڭمۇ؟» دېگەن ئايەتنى نازىل قىلدى.

«ئۇلار گۇناھ بىلەن، زۇلۇم بىلەن ۋە پەيغەمبەرگە قارشى تۇرۇش بىلەن پىچىرلىشىدۇ» يەنى ئۇلار ئۆزئارا ئۆزلىرىگە خاس بولغان «گۇناھ بىلەن» پەيغەمبەر ئەلەيھىسسالامغا ئاسىيلىق قىلىش ئۇنىڭغا قارشى چىقىش. بۇ قىلمىشلىرىدا چىڭ تۇرۇش ۋە بىر - بىرلىرىگە شۇنداق تەۋسىيە قىلىش قاتارلىق باشقىلارغا ئالاقىدار «زۇلۇم بىلەن» پىچىرلىشىدۇ.

«ئۇلار سېنىڭ يېنىڭغا كەلگەندە، اللہ ساڭا سالام قىلىشتا قوللانمىغان سۆزلەر بىلەن سالام قىلىدۇ» ئىبنى ئەبۇھاتەم ئائىشەنىڭ مۇنداق دېگەنلىكىنى رىۋايەت قىلىدۇ: يەھۇدىيلار پەيغەمبەر ئەلەيھىسسالامنىڭ يېنىغا كىرىپ ئى ئەبۇلقاسم⁽¹⁾! ساڭا سام⁽²⁾، بولسۇن! دېيىشتى. مەن سام سىلەرگە بولسۇن، دېدىم. پەيغەمبەر ئەلەيھىسسالام: «ئى ئائىشە! شەك - شۈبھىسىزكى، اللہ قەبىھ ۋە يامان سۆزلەرنى ياقتۇرمايدۇ» دېدى. مەن: ئۇلارنىڭ ساڭا سام بولسۇن دەۋاتقانلىقىنى ئاڭلىدىڭمۇ؟ دېدىم. پەيغەمبەر ئەلەيھىسسالام: «مېنىڭ ئۇلارغا سام ئۆزەڭلەرگە بولسۇن دېگەنلىكىمنى ئاڭلىدىڭمۇ؟» دېدى. شۇنىڭ بىلەن اللہ تائالا «ئۇلار سېنىڭ يېنىڭغا كەلگەندە، اللہ ساڭا سالام قىلىشتا قوللانمىغان سۆزلەر بىلەن سالام قىلىدۇ» دېگەن ئايەتنى نازىل قىلدى.

ئىمام بۇخارىنىڭ رىۋايىتىدە ئائىشە يەھۇدىيلارغا: سام، ئەيىب نۇقسان ۋە لەنەت سىلەرگە بولسۇن دەيدۇ. پەيغەمبەر ئەلەيھىسسالام: «بىزنىڭ ئۇلارغا قىلغان بەتدۇئالىرىمىز ئىجابەت قىلىنىدۇ، ئۇلارنىڭ بىزگە قىلغان بەتدۇئالىرى ئىجابەت قىلىنمايدۇ» دەيدۇ.

ئىمام ئىبنى جەرىر ئەنەس ئىبنى مالىكنىڭ مۇنداق دېگەنلىكىنى رىۋايەت قىلىدۇ: بىر كۈنى پەيغەمبەر ئەلەيھىسسالام ساھابىلىرى بىلەن بىللە ئولتۇراتتى. بىر يەھۇدىي ئۇلارنىڭ قېشىغا كېلىپ سالام قىلدى. ساھابىلارمۇ ئۇنىڭ سالىمىنى ئىلىك ئېلىپ سالام قايتۇردى.

(1) ئەبا قاسم پەيغەمبەر ئەلەيھىسسالامنىڭ كۈنىيەت ئىسمىدۇر.

(2) سام ئۇلۇم دېگەن مەنىدە بولۇپ يەھۇدىيلار سالام قىلغان بولۇۋېلىپ، تەلەپپۇز جەھەتتە سالام دېگەن سۆزگە ئوخشاپ كېتىدىغان ئۆزلىرىنىڭ تىلىدىكى شۇ سۆزنى ئىشلەتكەن.

پەيغەمبەر ئەلەيھىسسالام ئۇلارغا: «ئۇنىڭ نېمە دېگەنلىكىنى بىلەمسىلەر؟» دېدى. ساھابىلەر: ئى
 اللە نىڭ پەيغەمبىرى! ئۇ بىزگە سالام قىلدى، دېدى. پەيغەمبەر ئەلەيھىسسالام: «ياق، ئۇ سىلەرگە سام
 بولسۇن، دېدى» دېدى. (يەنى دىنىڭلاردىن ۋاز كېچىڭلار دېمەكچى). پەيغەمبەر ئەلەيھىسسالام
 ساھابىلەرگە: «ئۇنىڭغا جاۋاب قايتۇرۇڭلار» دېدى. ساھابىلار ئۇنىڭغا جاۋاب قايتۇردى، ئاندىن
 پەيغەمبەر ئەلەيھىسسالام يەھۇدىغا: «سام سىلەرگە بولسۇن دېدىڭمۇ؟» دېدى. يەھۇدىي: ھەئە، دېدى.
 پەيغەمبەر ئەلەيھىسسالام ساھابىلەرگە: «ئەگەر سىلەرگە ئەھلى كىتابتىن بىرى سالام قىلسا، سىلەرمۇ
 ئۆزەڭگىمۇ بولسۇن دەڭلار» يەنى دېگەن سۆزۈنىڭ ئۆزەڭگە بولسۇن دەڭلار، دېدى.

﴿ئۇلار ئۆز ئىچىدە: «اللە نېمىشقا بۇ سۆزۈمىز بىلەن بىزنى جازالىمايدۇ!» دەيدۇ﴾ يەنى ئۇلار
 مۇشۇنداق قەبىھ ئىشلارنى قىلاتتى. سۆزۈنى ئۆزگەرتىپ، ئۆزلىرىنى سالام قىلغاندەك كۆرسىتىپ،
 تەلەپپۇزى سالامغا ئوخشاپ كېتىدىغان، ئەمەلىيەتتە بولسا تىللاشتا ئىشىلىتىدىغان يامان سۆزلەر بىلەن
 سالام قىلاتتى. شۇنىڭ بىلەن بىرگە ئۇلار ئۆز ئىچىدە: ئەگەر بۇ ئادەم پەيغەمبەر بولسا، اللە بىزنىڭ ئۆز
 ئىچىمىزدە يامان نىيەتتە ئېيتقان سۆزۈمىز ئۈچۈن، ئەلۋەتتە، بىزنى ئازابلىغان بولاتتى، چۈنكى اللە بىز
 يوشۇرغان نەرسىنى ئوبدان بىلىدۇ. ئەگەر بۇ ئادەم ھەقىقىي پەيغەمبەر بولسا، اللە پات يېقىندا بىزگە
 بولىدىغان ئازابنى تېزلىتىپ دۇنيادىلا بەرگەن بولاتتى - دېيىشىدۇ.

﴿دۇزاخ ئۇلارغا كۇپايدۇر﴾ يەنى ئۇلارغا ئاخىرەتتە جەھەننەم كۇپايدۇر ﴿ئۇلار دوزاخقا كىرىدۇ.
 دوزاخ نېمىدېگەن يامان جاي!﴾ ئىمام ئەھمەد ئابدۇللاھ ئىبنى ئەمرىنىڭ مۇنداق دېگەنلىكىنى رىۋايەت
 قىلىدۇ: شەك - شۈبھىسىزكى، يەھۇدىيلار پەيغەمبەر ئەلەيھىسسالامغا: ساڭا سام بولسۇن! دەپ سالام
 بېرەتتى. ئاندىن ئۆز ئىچىلىرىدە: اللە نېمىشقا بۇ سۆزۈمىز بىلەن بىزنى جازالىمايدۇ! دەيتتى. شۇنىڭ
 بىلەن ﴿ئۇلار سېنىڭ يېنىڭغا كەلگەندە، اللە ساڭا سالام قىلىشتا قوللانمىغان سۆزلەر بىلەن سالام قىلىدۇ،
 ئۇلار ئۆز ئىچىدە: «اللە نېمىشقا بۇ سۆزۈمىز بىلەن بىزنى جازالىمايدۇ!» دەيدۇ، دوزاخ ئۇلارغا
 كۇپايدۇر، ئۇلار دوزاخقا كىرىدۇ، دوزاخ نېمىدېگەن يامان جاي!﴾ دېگەن ئايەت نازىل بولدى.

پىچىرلىشىشنىڭ ئەدەب - ئەخلاقلىرى توغرىسىدا

اللە تائالا مۆمىن بەندىلىرىگە ئەدەب - ئەخلاققا كاپىرلار ۋە مۇناپىقلارغا ئوخشاش بولماسلىقىنى
 ئۆگىتىپ مۇنداق دەيدۇ: ﴿ئى مۆمىنلەر! سىلەر پىچىرلاشماڭلار﴾ ئەھلى كىتابنىڭ ئۇچىغا چىققان نادان
 كاپىرلىرى ۋە ئۇلارنىڭ گۇمراھلىقىغا ھەمنەپەس بولغان مۇناپىقلار پىچىرلاشقاندەك ﴿گۇناھ، زۇلۇم ۋە
 پەيغەمبەرنىڭ ئەمرىگە خىلاپلىق قىلىش توغرىسىدا پىچىرلاشماڭلار، ياخشىلىق ۋە تەقۋادارلىق توغرىسىدا
 پىچىرلىشىڭلار، سىلەر اللە دىن قورقۇڭلار، سىلەر ئۇنىڭ دەرگاھىغا يىغىلىسىلەر﴾ ئاندىن اللە سىلەرگە
 بىر - بىرلەپ ساناپ قويغان پۈتۈن قىلمىشلىرىڭلارنى، سۆزلىرىڭلارنى ئېيتىپ بېرىدۇ ۋە شۇنىڭغا قارىتا
 سىلەرگە مۇكاپات ۋە جازا بېرىدۇ.

﴿گۇناھ توغرىسىدا پىچىرلىشىش مۆمىنلەرنى قايغۇغا سېلىش ئۈچۈن شەيتان تەرىپىدىن بولغاندۇر،
 (بۇنداق پىچىرلىشىش) اللە نىڭ ئىرادىسى بولمىسىلا مۆمىنلەرگە ھېچقانداق زىيان يەتكۈزەلمەيدۇ،
 مۆمىنلەر اللە غا تەۋەككۈل قىلسۇن﴾ يەنى پىچىرلىشىشنى ھەقىقەتەن مۆمىننى گۇمانغا سېلىپ قويىدۇ.
 مۆمىنلەرنى قايغۇغا سېلىش ئۈچۈن شەيتان پىچىرلىشىشنى پىچىرلاشقۇچىلارغا چىرايلىق كۆرسىتىدۇ ۋە
 زىننەتلەيدۇ. بۇنداق پىچىرلىشىش اللە نىڭ ئىرادىسى بولمىسىلا مۆمىنلەرگە ھېچقانداق زىيان
 يەتكۈزەلمەيدۇ. كىمكى مۇشۇنداق پىچىرلىشىشتىن بىرەر نەرسىنى ھېس قىلسا، اللە غا سېغىنىپ ئۇنىڭ

يامانلىقىدىن پاناھ تىلىسۇن ۋە اللە غا تەۋەككۈل قىلسۇن، شۇنداق قىلغاندا اللە نىڭ ئىرادىسى بىلەن ئۇنىڭغا ھېچ نەرسە زىيان يەتكۈزەلمەيدۇ. پىچىرلىشىش مۆمىنلەرگە ئەزىيەت يەتكۈزىدىغانلىقى ئۈچۈن پەيغەمبەر ئەلەيھىسسالام ساھابىلارنى ئۇنداق قىلىشتىن توسقان.

بۇ ھەقتە ئىمام ئەھمەد ئابدۇللا ئىبنى مەسئۇدتىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئەگەر سىلەردىن ئۈچ كىشى بىر يەردە بولساڭلار، بىر كىشىنى قاتماي ئىككى كىشى ئۆزئارا پىچىرلاشمىسۇن، ئۇنداق قىلىش ھەقىقەتەن ئۈچىنچى كىشىنى قايغۇغا سالدۇ» بۇ ھەدىسنى ئىمام بۇخارى ۋە مۇسلىمۇ رىۋايەت قىلغان.

ئابدۇرازاق، ئىبنى ئومەر رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ئەگەر سىلەردىن ئۈچ كىشى بولسا، ئىككى كىشى ئۈچىنچى كىشىدىن رۇخسەت ئالماي تۇرۇپ ئۆزئارا پىچىرلاشمىسۇن. ئۇنداق قىلىش ھەقىقەتەن ئۈچىنچى كىشىنى قايغۇغا سالدۇ». بۇ ھەدىسنى ئىمام مۇسلىمۇ رىۋايەت قىلغان.

* * * * *

يَتَّأَيُّهَا الَّذِينَ ءَامَنُوا إِذَا قِيلَ لَكُمْ تَفَسَّحُوا فِي الْمَجَالِسِ فَافْسَحُوا يَفْسَحِ اللَّهُ لَكُمْ وَإِذَا قِيلَ

أَنْشُرُوا فَأَنْشُرُوا يَرْفَعِ اللَّهُ الَّذِينَ ءَامَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ وَاللَّهُ بِمَا تَعْمَلُونَ خَبِيرٌ ﴿١١﴾

ئى مۆمىنلەر! ئەگەر (سورۇندا) بەزىلەر سىلەرگە: «ئورۇن چىقىرىپ بېرىڭلار» دېسە، ئورۇن چىقىرىپ بېرىڭلار، اللە سىلەرگە (رەھىمىتىنى ۋە جەننىتىنى) كېڭەيتىپ بېرىدۇ، ئەگەر سىلەرگە (باشقىلارغا ئورۇن بوشىتىپ بېرىش ئۈچۈن): «ئورۇنۇڭلاردىن تۇرۇپ بېرىڭلار» دېيىلسە، ئورۇنۇڭلاردىن تۇرۇپ بېرىڭلار، اللە سىلەردىن ئىمان ئېيتقانلار ۋە ئىلىم بېرىلگەنلەرنى بىر قانچە دەرىجە يۇقىرى كۆتۈرىدۇ، اللە سىلەرنىڭ قىلىۋاتقان ئىشىڭلاردىن تولۇق خەۋەردار ﴿11﴾

يىغىلىشنىڭ ئەدەب - ئەخلاقلىرى توغرىسىدا

اللە تائالا مۆمىن بەندىلىرىگە سورۇنلارنىڭ ئەدەب - ئەخلاقلىرىنى تەلىم بېرىپ ۋە ئۇلارنى بىر - بىرگە ئورۇن بوشىتىپ بېرىشكە بۇيرۇپ مۇنداق دەيدۇ: «ئى مۆمىنلەر! ئەگەر (سورۇندا) بەزىلەر سىلەرگە: «ئورۇن چىقىرىپ بېرىڭلار» دېسە، ئورۇن چىقىرىپ بېرىڭلار، اللە سىلەرگە (رەھىمىتىنى ۋە جەننىتىنى) كېڭەيتىپ بېرىدۇ» بۇ شۇنىڭ ئۈچۈنكى، مۇكاپات ئەمەلنىڭ ئۆز تىپىدىن بولىدۇ. بۇ ھەقتە ئىمام بۇخارى پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ. «كىم اللە رازىلىقى ئۈچۈن مەسچىت سالسا، اللە ئۇنىڭغا جەننەتتە بىر قەسىر سالدۇ».

ئىمام مۇسلىم پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «كىم قىيىنچىلىقتا قالغان ئادەمنىڭ ئىشىنى ئاسانلاشتۇرۇپ بەرسە، اللە ئۇنىڭ ئىشىنى دۇنيا ۋە ئاخىرەتتە ئاسانلاشتۇرۇپ بېرىدۇ. بەندە قېرىندىشىغا ياردەمچى بولىدىكەن، اللە ئۇنىڭغا ياردەمچى بولىدۇ». بۇ مەزمۇندىكى ھەدىسلەر ناھايىتى كۆپتۇر.

«ئورۇن چىقىرىپ بېرىڭلار. اللە سىلەرگە (رەھىمىتىنى ۋە جەننىتىنى) كېڭەيتىپ بېرىدۇ» قەتادە مۇنداق دەيدۇ: بۇ ئايەت اللە نى ياد ئېتىش سورۇنلىرى ھەققىدە نازىل بولغان. سەۋەبى مۇنداق ئىدى: ساھابىلار پەيغەمبەر ئەلەيھىسسالامنىڭ يېنىدا ئولتۇرغاندا بىرەر ئادەمنىڭ كېلىۋاتقانلىقىنى كۆرسە،

ئورۇنلىرىدىن مىدىرلاپمۇ قويمايتتى. شۇڭا ئاللا تائالا ئۇلارنى ئۆزئارا بىر - بىرىگە ئورۇن بوشىتىپ بېرىشكە بۇيرۇدى.

ئىمام ئەھمەد ۋە شافىئى ئىبنى ئۆمەردىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىر ئادەم ئۆزى ئولتۇرۇشى ئۈچۈن يەنە بىر ئادەمنى ئورنىدىن قوپۇرۇۋېتىمىسۇن، كەلگۈچىگە ئورۇن چىقىرىپ بېرىڭلار، قىستاپ قويماڭلار» بۇ ھەدىسنى ئىمام بۇخارى ۋە مۇسلىمۇ رىۋايەت قىلغان.

ئىمام ئەھمەد ئەبۇھۈرەيرىدىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىر ئادەم ئۆزى ئولتۇرۇشى ئۈچۈن يەنە بىر ئادەمنى ئورنىدىن قوپۇرۇۋېتىمىسۇن. بەلكى ئۇنىڭغا ئورۇن چىقىرىپ بەرسۇن. ئاللا سىلەرگە رەھمىتىنى ۋە جەننىتىنى كېڭەيتىپ بېرىدۇ».

ئىمام ئەھمەد بۇ ھەدىسنى مۇنداق رىۋايەت قىلىدۇ: «بىر ئادەم يەنە بىر ئادەمگە ئورنىدىن قوپۇپ بەرمىسۇن، بەلكى ئۇنىڭغا ئورۇن چىقىرىپ بەرسۇن. ئاللا سىلەرگە رەھمىتىنى ۋە جەننىتىنى كېڭەيتىپ بېرىدۇ».

﴿ئەگەر (سورۇندا) بەزىلەر سىلەرگە: ئورۇن چىقىرىپ بېرىڭلار دېسە، ئورۇن چىقىرىپ بېرىڭلار. ئاللا سىلەرگە (رەھمىتىنى ۋە جەننىتىنى) كېڭەيتىپ بېرىدۇ﴾ بۇ ئايەت ھەققىدە ئىبنى ئابباس ھەسەنبەسى ۋە باشقىلارنىڭ: بۇ ئايەت جەڭ مەيدانىدىكى سورۇنلاردا ئورۇن چىقىرىپ بېرىشنى كۆرسىتىدۇ، دېگەنلىكى رىۋايەت قىلغان. ئۇلار يەنە ﴿ئەگەر سىلەرگە (باشقىلارغا ئورۇن بوشىتىپ بېرىش ئۈچۈن): «ئورۇنۇڭلاردىن تۇرۇپ بېرىڭلار﴾ دېگەن ئايەتنى: ئۇرۇش قىلىشقا ئورۇنۇڭلاردىن تۇرۇڭلار، دېيىلسە. ئورۇنۇڭلاردىن تۇرۇڭلار دېگەنلىكتۇر، دەپ تەپسىر قىلغان.

قەتادە: ﴿ئەگەر سىلەرگە (باشقىلارغا ئورۇن بوشىتىپ بېرىش ئۈچۈن): «ئورۇنۇڭلاردىن تۇرۇپ بېرىڭلار﴾ دېگەن ئايەتنى: ئەگەر سىلەر ياخشى ئىش قىلىشقا چاقىرىلساڭلار، بۇ چاقىرىشقا ئاۋاز قوشۇڭلار، دەپ تەپسىر قىلغان.

بىلىم ۋە بىلىملىك كىشىلەرنىڭ ئارتۇقچىلىقى توغرىسىدا

﴿ئاللا سىلەردىن ئىمان ئېيتقانلار ۋە ئىلىم بېرىلگەنلەرنى بىر قانچە دەرىجە يۇقىرى كۆتۈرىدۇ، ئاللا سىلەرنىڭ قىلىۋاتقان ئىشىڭلاردىن تولۇق خەۋەردار﴾ يەنى سىلەردىن بىرەر ئادەم سورۇنغا كەلگەن قېرىندىشىغا ئورۇن چىقىرىپ بەرسە ياكى ئۇرۇش قىلىشقا چاقىرىلغاندا چىقسا، بۇ ئۇنىڭ ھەققىگە نۇقسان يەتكۈزگەنلىك دەپ ئېتىقاد قىلىپ قالماڭلار، بەلكى ئۇ ئاللا نىڭ دەرگاھىدا يۇقىرى مەرتىۋە ھېسابلىنىدۇ. ئاللا تائالا ئۇنىڭ بۇ ئەمەلىنى ھەرگىز زايە قىلىۋەتمەيدۇ، ئۇنىڭ بۇ ئەمەلى ئۈچۈن ئۇنىڭغا دۇنيا ۋە ئاخىرەتتە مۇكاپات بېرىدۇ. شەك - شۈبھىسىزكى، كىم ئاللا نىڭ ئەمرىگە بويسۇنىدىكەن، ئاللا ئۇنىڭ مەرتىۋىسىنى يۇقىرى كۆتۈرىدۇ. ياخشى نامىنى كىشىلەر ئارىسىغا تارقىتىدۇ. شۇنىڭ ئۈچۈن ئاللا تائالا مۇنداق دەيدۇ: ﴿ئاللا سىلەردىن ئىمان ئېيتقانلار ۋە ئىلىم بېرىلگەنلەرنى بىر قانچە دەرىجە يۇقىرى كۆتۈرىدۇ، ئاللا سىلەرنىڭ قىلىۋاتقان ئىشىڭلاردىن تولۇق خەۋەردار﴾ يەنى يۇقىرى مەرتىۋىگە كىمىنىڭ ھەقىقەت ئىكەنلىكىنى، كىمىنىڭ ھەقىقەت ئەمەسلىكىنى ئاللا ئوبدان بىلىدۇ.

ئىمام ئەھمەد ئەبۇتۇفەيل ئامىر ئىبنى ۋاسىلەنىڭ مۇنداق دېگەنلىكىنى رىۋايەت قىلىدۇ: ناپىئى ئىبنى ئابدۇھارس ئەسپان دېگەن يەردە ئۆمەر ئىبنى خەتتاب بىلەن ئۇچرىشىپ قالدى. ئۆمەر ناپىئىنى مەككەگە ۋالىي قىلىپ تەيىنلىگەن ئىدى. ئۆمەر ئۇنىڭغا: مەككە ئاھالىسىگە كىمنى ئورۇن باسار قىلىپ

قويدۇڭ؟ دېدى. ئۇ: ئۇلارغا ئازاد قىلىنغان قۇللىرىمىزدىن ئىبنى ئەبزا دېگەن ئادەمنى ئورۇنبا سار قىلىپ قويدۇم دېدى. ئۆمەر: ئۇلارغا قۇلنى ئورۇنبا سار قىلىپ قويدۇڭمۇ؟ دېدى. ئۇ ئى مۆمىنلەرنىڭ خەلىپىسى! ئۇ ئالە نىڭ كىتائى قۇرئان كەرىمنى يادا بىلىدىغان، مىراس ئىلىملىرىنى پۇختا بىلىدىغان ۋە قازىلىق قىلىدىغان ئادەمدۇر، دېدى. ئۆمەر رەزىيە اللە ئەنھۇ: سىلەرنىڭ پەيغەمبىرىڭلار «شەك - شۈبھىسىزكى، اللە بۇ كىتاب - قۇرئان كەرىم بىلەن بەزى قەۋملەرنىڭ مەرتىۋىسىنى يۇقىرى كۆتۈرسە، يەنە بەزى قەۋملەرنىڭ مەرتىۋىسىنى تۆۋەن قىلىدۇ» دېگەن ئەمەسمۇ؟ دېدى. بۇ ھەدىسنى ئىمام مۇسلىمۇ رىۋايەت قىلغان.

* * * * *

يَا أَيُّهَا الَّذِينَ ءَامَنُوا إِذَا نَجَّيْتُمُ الرَّسُولَ فَقَدِمُوا بَيْنَ يَدَيْ جَوْنِكُمْ صَدَقَةٌ ذَٰلِكَ خَيْرٌ لَّكُمْ
 وَأَطَهَّرٌ فَإِن لَّمْ تَجِدُوا فَإِنَّ اللَّهَ غَفُورٌ رَّحِيمٌ ﴿١٢﴾ ءَأَشْفَقْتُمْ أَن تُقَدِّمُوا بَيْنَ يَدَيْ جَوْنِكُمْ صَدَقْتُمْ
 فَإِذْ لَمْ تَفْعَلُوا وَتَابَ اللَّهُ عَلَيْكُمْ فَأَقِيمُوا الصَّلَاةَ وَءَاتُوا الزَّكَاةَ وَأَطِيعُوا اللَّهَ وَرَسُولَهُ ؕ وَاللَّهُ خَبِيرٌ
 بِمَا تَعْمَلُونَ ﴿١٣﴾

ئى مۆمىنلەر! پەيغەمبەر بىلەن مەخپىي سۆزلەشمەكچى بولساڭلار، ئالدى بىلەن (يوقسۇلارغا) سەدىقە بېرىپ، ئاندىن سۆزلىشىڭلار. بۇ سىلەر ئۈچۈن ياخشىراق تۇرۇش ۋە پاكىراق تۇرۇش، ئەگەر (سەدىقە قىلىدىغان نەرسە) تاپالمىساڭلار (سىلەرگە گۇناھ بولمايدۇ). چۈنكى اللە ناھايىتى مەغپىرەت قىلغۇچىدۇر، ناھايىتى مېھرىبان دۇر⁽¹²⁾. (سىلەر رەسۇلۇللا بىلەن) مەخپىي سۆزلىشىشتىن ئىلگىرى سەدىقىلەر بېرىشتىن (كەمبەغەل بولۇپ قالغىنىز) دەپ قورقتۇڭلارمۇ؟ سىلەر سەدىقە بەرمىدىڭلار، اللە سىلەرنى ئەپۇ قىلدى، ناماز ئوقۇڭلار، زاكات بېرىڭلار، اللە غا ۋە ئۇنىڭ پەيغەمبىرىگە ئىتائەت قىلىڭلار، قىلىۋاتقان ئىشىڭلاردىن اللە تولۇق خەۋەرداردۇر⁽¹³⁾.

پەيغەمبەر بىلەن مەخپىي سۆزلىشىشتىن ئىلگىرى سەدىقە بېرىشكە بۇيرۇش توغرىسىدا

اللە تائالا بۇ ئايەتلەردە مۆمىن بەندىلىرىنى ئەگەر ئۇلاردىن بىرى پەيغەمبەر ئەلەيھىسسالام بىلەن مەخپىي سۆزلەشمەكچى بولسا سەدىقە ئارقىلىق گۇناھتىن پاكلىنىش، ماللىرىنىڭ كۆپىيىشى ۋە پەيغەمبەر ئەلەيھىسسالام بىلەن سۆزلىشىش سالاھىيىتىگە ئىگە بولۇش ئۈچۈن سۆزلىشىشتىن ئىلگىرى سەدىقە بېرىشكە بۇيرۇيدۇ. شۇڭا اللە تائالا مۇنداق دەيدۇ: «بۇ سىلەر ئۈچۈن ياخشىراق تۇرۇش ۋە پاكىراق تۇرۇش. ئەگەر (سەدىقە قىلىدىغان نەرسە) تاپالمىساڭلار» يەنى كىمكى كەمبەغەل بولغانلىقتىن سەدىقە بېرەلمىسە «(سىلەرگە گۇناھ بولمايدۇ). چۈنكى اللە ناھايىتى مەغپىرەت قىلغۇچىدۇر، ناھايىتى مېھرىبان دۇر» شۇڭا سەدىقە بېرىشكە قانداق بولالايدىغان ئادەمنى سەدىقە بېرىشكە بۇيرۇدى.

«(سىلەر رەسۇلۇللا بىلەن) مەخپىي سۆزلىشىشتىن ئىلگىرى سەدىقىلەر بېرىشتىن (كەمبەغەل بولۇپ قالغىنىز) دەپ قورقتۇڭلارمۇ؟» يەنى پەيغەمبەر بىلەن مەخپىي سۆزلىشىشتىن ئىلگىرى سەدىقە بېرىشتىن ئىبارەت بۇ ھۆكۈمنىڭ سىلەرگە داۋاملىق پەرز بولۇپ قېلىشىدىن قۇرقتۇڭلارمۇ؟ «(سىلەر سەدىقە بەرمىدىڭلار، اللە سىلەرنى ئەپۇ قىلدى، ناماز ئوقۇڭلار، زاكات بېرىڭلار، اللە غا ۋە ئۇنىڭ پەيغەمبىرىگە ئىتائەت قىلىڭلار، قىلىۋاتقان ئىشىڭلاردىن اللە تولۇق خەۋەرداردۇر)» بۇ ئايەت بىلەن مەخپىي

سۆزلىشىشتىن ئىلگىرى سەدىقە بېرىش ھۆكۈمى ئۇلارنىڭ ئۈستىدىن بىكار قىلىندى. ئېيتىلىشىچە بۇ ئايەتنىڭ ھۆكۈمى ئەمەلدىن قالدۇرۇلۇشتىن ئىلگىرى ئەلى ئىبنى ئەبۇتالىب رەزىيەللاھۇ ئەنھۇدىن باشقا ھېچكىم بۇ ئايەتكە ئەمەل قىلىش شەرىپىگە ئىگە بولالمىغان.

ئەلى ئىبنى ئەبۇتەلەھ ئەبىنى ئابباس رەزىيەللاھۇ ئەنھۇمانىڭ ئاللا تائالانىڭ ﴿ئالدى بىلەن (يۇقسۇلارغا) سەدىقە بېرىپ ئاندىن سۆزلىشىڭلار﴾ دېگەن ئايىتى ھەققىدە مۇنداق دېگەنلىكىنى رىۋايەت قىلىدۇ: بۇ شۇنىڭ ئۈچۈنكى مۇسۇلمانلار پەيغەمبەر ئەلەيھىسسالامدىن تولا سوئال سوراپ ئۇنى بىئارام قىلدى. شۇڭا ئاللا تائالا پەيغەمبەر ئەلەيھىسسالامنىڭ يۈكىنى يەڭگىلەشتۈش ئۈچۈن ئۇلارنى سەدىقە بېرىشكە بۇيرۇدى. ئۇلار سەدىقە بېرىشكە بۇيرۇلغاندىن كېيىن كۆپ ساندىكى مۇسۇلمانلار سوئال سوراقتىن توختاپ سەۋر قىلىشتى. شۇنىڭدىن كېيىن ئاللا تائالا ﴿(سىلەر رەسۇلۇللا بىلەن) مەخپىي سۆزلىشىشتىن ئىلگىرى سەدىقىلەر بېرىشتىن (كەمبەغەل بولۇپ قالسىز) دەپ قورقتۇڭلارمۇ؟ سىلەر سەدىقە بەرمىدىڭلار، ئاللا سىلەرنى ئەپۇ قىلدى، ناماز ئوقۇڭلار، زاكات بېرىڭلار﴾ دېگەن ئايەتنى نازىل قىلىپ، ئۇلارغا ئاسانچىلىق يارىتىپ بەردى. ئۇلارنى قىيىن ئەھۋالدا قالدۇرمىدى.

ئىكرىمە ۋە ھەسەنبەسىرى مۇنداق دەيدۇ: ئاللا تائالانىڭ ﴿ئالدى بىلەن (يۇقسۇلارغا) سەدىقە بېرىپ، ئاندىن سۆزلىشىڭلار﴾ دېگەن ئايىتىنىڭ ھۆكۈمىنى ئۇنىڭدىن كېيىن كېلىدىغان: ﴿(سىلەر رەسۇلۇللا بىلەن) مەخپىي سۆزلىشىشتىن ئىلگىرى سەدىقىلەر بېرىشتىن (كەمبەغەل بولۇپ قالسىز) دەپ قورقتۇڭلارمۇ؟ سىلەر سەدىقە بەرمىدىڭلار، ئاللا سىلەرنى ئەپۇ قىلدى، ناماز ئوقۇڭلار، زاكات بېرىڭلار، ئاللا غا ۋە ئۇنىڭ پەيغەمبىرىگە ئىتائەت قىلىڭلار، قىلىۋاتقان ئىشىڭلاردىن ئاللا تولۇق خەۋەرداردۇر﴾ دېگەن ئايىتىنىڭ ھۆكۈمى ئەمەلدىن قالدۇردى.

سەئىد ئىبنى ئەبۇئەرۋبە قەتادە ۋە مۇقاتىل ئىبنى ھەييەننىڭ مۇنداق دېگەنلىكىنى رىۋايەت قىلىدۇ: كىشىلەر پەيغەمبەر ئەلەيھىسسالامدىن ئۈزۈلدۈرمەي سوئال سورىدى شۇنىڭ بىلەن ئاللا تائالا بۇ ئايەت بىلەن ئۇلارنى سوئال سوراقتىن تۇختاتتى. بىرەر ئادەمنىڭ پەيغەمبەر ئەلەيھىسسالامغا ھاجىتى چۈشۈپ قالسا، ئالدى بىلەن يوقسۇللارغا سەدىقە بەرمىگىچە، ئۆزىنىڭ ھاجىتى ھەققىدە ئۇنىڭغا سۆز قىلىشقا قادىر بولالمايتتى. بۇ ئىش ئۇلارغا ئېغىر كەلدى. شۇنىڭدىن كېيىن ئاللا تائالا ﴿ئەگەر (سەدىقە قىلىدىغان نەرسە) تاپالمىساڭلار (سىلەرگە گۇناھ بولمايدۇ). چۈنكى ئاللا ناھايىتى مەغپىرەت قىلغۇچىدۇر، ناھايىتى مېھرىباندۇر﴾ دېگەن ئايەتنى نازىل قىلىپ، سەدىقە بېرىشكە نەرسە تاپالمىغان تەقدىردە سەدىقە بەرمەستىن ئۇنىڭغا سۆز قىلىشقا رۇخسەت قىلىدى.

مەئەمەر قەتادىنىڭ مۇنداق دېگەنلىكىنى رىۋايەت قىلىدۇ: ﴿پەيغەمبەر بىلەن مەخپىي سۆزلەشمەكچى بولساڭلار، ئالدى بىلەن (يوقسۇللارغا) سەدىقە بېرىپ، ئاندىن سۆزلىشىڭلار﴾ دېگەن ئايەتنىڭ ھۆكۈمى ئەمەلدىن قالدۇرۇلغاندۇر، بۇ ئايەتنىڭ ھۆكۈمى پەقەت بىر كۈنگە يەتمىگەن ئازلا ۋاقىت ئىچىدە كۈچكە ئىگە بولغان. ئابدۇرازاقمۇ مۇجاھىدىنىڭ مۇنداق دېگەنلىكىنى رىۋايەت قىلىدۇ: ئەلى: بۇ ئايەتنىڭ ھۆكۈمىگە مەندىن باشقا ھېچكىم ئەمەل قىلماستىن ئۇنىڭ ھۆكۈمى ئەمەلدىن قالدۇرۇلدى. ئۇنىڭ ھۆكۈمى ئازلا ۋاقىت كۈچكە ئىگە بولغان ئىدى، دېدى.

* * * * *

* أَلَمْ تَرَ إِلَى الَّذِينَ تَوَلَّوْا قَوْمًا غَضِبَ اللَّهُ عَلَيْهِمْ مَا هُم مِّنْكُمْ وَلَا مِنْهُمْ وَيَحْلِفُونَ عَلَى الْكَذِبِ وَهُمْ يَعْلَمُونَ ﴿١٤٤﴾ أَعَدَّ اللَّهُ لَهُمْ عَذَابًا شَدِيدًا إِنَّهُمْ سَاءَ مَا كَانُوا يَعْمَلُونَ ﴿١٤٥﴾ اتَّخَذُوا أَيْمَانَهُمْ جُنَّةً فَصَدُّوا عَن سَبِيلِ اللَّهِ فَلَهُمْ عَذَابٌ مُّهِينٌ ﴿١٤٦﴾ لَنْ نُغْنِيَ عَنْهُمْ أَمْوَالَهُمْ وَلَا أَوْلَادَهُمْ مِّنَ اللَّهِ شَيْئًا أُولَئِكَ أَصْحَابُ النَّارِ هُمْ فِيهَا خَالِدُونَ ﴿١٤٧﴾ يَوْمَ يَبْعَثُهُمُ اللَّهُ جَمِيعًا فَيَحْلِفُونَ لَهُ كَمَا يَحْلِفُونَ لَكُمْ وَيَحْسَبُونَ أَنَّهُمْ عَلَىٰ شَيْءٍ أَلَّا إِنَّهُمْ هُمُ الْكَاذِبُونَ ﴿١٤٨﴾ اسْتَحْوَذَ عَلَيْهِمُ الشَّيْطَانُ فَأَنسَاهُمْ ذِكْرَ اللَّهِ أُولَئِكَ حِزْبُ الشَّيْطَانِ أَلَا إِنَّ حِزْبَ الشَّيْطَانِ هُمُ الْخَاسِرُونَ ﴿١٤٩﴾

اللہ نىڭ غەزىپىگە ئۇچرىغان قەۋمنى ئۇلارنىڭ دوست تۇتقانلىقىنى كۆرمىدىڭمۇ؟ ئۇلار سىلەرگىمۇ ۋە ئۇ قەۋمىگىمۇ (يەنى يەھۇدىيلارغىمۇ) مەنسۇپ ئەمەس، ئۇلار بىلىپ تۇرۇپ يالغاندىن قەسەم ئىچىدۇ⁽¹⁴⁾. ئۇلارغا اللە قاتتىق ئازاب تەييارلىدى، ئۇلارنىڭ قىلمىشلىرى نېمىدىكەن يامان!⁽¹⁵⁾. ئۇلار (يالغان) قەسەملىرىنى قاتقان قىلىۋالدى، كىشىلەرنى اللە نىڭ يولىدىن توستى، ئۇلار خار قىلغۇچى ئازابقا دۇچار بولىدۇ⁽¹⁶⁾. ئۇلارنىڭ ماللىرى ۋە بالىلىرى (ئۇلارغا ئاخىرەتتە بولىدىغان) اللە نىڭ ئازابىدىن ھېچ نەرسىنى دەپتى قىلالمايدۇ، ئەنە شۇلار ئەھلى دوزاختۇر، ئۇلار دوزاختا مەڭگۈ قالغۇچىلاردۇر⁽¹⁷⁾. ئۇ كۈندە اللە ئۆلگەنلەرنىڭ ھەممىسىنى تىرىلدۈرىدۇ، ئۇلار (دۇنيادىكى چاغلىرىدا «بىز مۇسۇلمانمىز» دەپ يالغاندىن) سىلەرگە قەسەم ئىچكەندەك اللە غا قەسەم ئىچىدۇ، ئۇلار بۇ قەسەمنىڭ ئۆزلىرىگە پايدىسى بولىدۇ دەپ ئويلايدۇ، ئاگاھ بولۇڭلاركى، ئۇلار ھەقىقەتەن يالغانچىلاردۇر⁽¹⁸⁾. ئۇلارنىڭ ئۈستىدىن شەيتان غەلبە قىلدى، (شەيتان) ئۇلارغا اللە نىڭ زىكرىنى ئۇنتۇلدى، ئۇلار شەيتاننىڭ قوشۇنىدۇر، بىلىڭلاركى، شەيتاننىڭ قوشۇنى زىيان تارتقۇچىلاردۇر⁽¹⁹⁾.

مۇناپىقلارنى ئەيىبلەش توغرىسىدا

اللە تائالا بۇ ئايەتتە كاپىرلارنى يوشۇرۇن ھالدا دوست تۇتقان مۇناپىقلارنى ئەيىبلەيدۇ. ئەمەلىيەتتە بولسا مۇناپىقلار كاپىرلار بىلەن بىرگە ئەمەس، مۇمىنلەر بىلەنمۇ بىرگە ئەمەس. اللە تائالا بۇ ھەقتە مۇنداق دەيدۇ: ﴿مۇناپىقلار كۇفرى بىلەن ئىمان ئارىسىدا ئارىسالدى بولۇپ تۇرىدۇ، نە ئۇلارغا، نە بۇلارغا مەنسۇپ ئەمەس (يەنى مۇمىنلەرگىمۇ كاپىرلارغىمۇ مەنسۇپ ئەمەس)، كىمنى اللە گۇمراھ قىلغان ئىكەن، ئۇنىڭغا ھەرگىزمۇ توغرا يول تاپالمايسەن﴾⁽¹⁾.

﴿اللە نىڭ غەزىپىگە ئۇچرىغان قەۋمنى ئۇلارنىڭ دوست تۇتقانلىقىنى كۆرمىدىڭمۇ؟﴾ يەنى مۇناپىقلار اللە نىڭ غەزىپىگە ئۇچرىغان يەھۇدىيلارنى يوشۇرۇن ھالدا دوست تۇتاتتى ۋە ئۇلار بىلەن بىرگە ئىشلاردا كېلىشىم تۈزۈشۋالاتتى

﴿ئۇلار سىلەرگىمۇ ۋە ئۇ قەۋمىگىمۇ (يەنى يەھۇدىيلارغىمۇ مەنسۇپ ئەمەس)﴾ يەنى ئى مۇمىنلەر! ئەنە شۇ مۇناپىقلار ئەمەلىيەتتە سىلەردىن ئەمەس ۋە ئۆزلىرى دوست تۇتقان يەھۇدىيلەردىنمۇ ئەمەس.

(1) سۈرە نىسا 143 - ئايەت.

﴿ئۇلار بىلىپ تۇرۇپ يالغاندىن قەسەم ئىچىدۇ﴾ يەنى مۇناپىقلار ئۆزلىرىنىڭ يالغان قەسەم قىلىۋاتقانلىقىنى بىلىپ تۇرۇپ يالغاندىن قەسەم قىلىدۇ. مانا بۇ يالغان قەسەمنىڭ دەل ئۆزىدۇر. خۇسۇسەن ئۇلارنىڭ مۇشۇنداق ئەھۋالدا قەسەم قىلىشلىرى ھەقىقەتەن لەنەتكە لايىقتۇر. بىز اللە غا سېغىنىپ مۇنداق قەسەمدىن پاناھ تىلەيمىز. شەك - شۈبھىسىزكى مۇناپىقلار مۆمىنلەر بىلەن ئۇچراشقاندا: ئىمان ئېيتتۇق، دەيدۇ. پەيغەمبەر ئەلەيھىسسالامنىڭ قېشىغا كەلگەندە، ئۇنىڭغا ئۆزلىرىنىڭ مۆمىن ئىكەنلىكىنى بىلدۈرۈپ اللە نىڭ نامى بىلەن قەسەم قىلىشىدۇ. ھالبۇكى، ئۇلار قىلغان قەسەملىرىدە ئۆزلىرىنىڭ يالغانچى ئىكەنلىكىنى بىلىدۇ. گەرچە ئۇلارنىڭ يالغانچى ئىكەنلىكى ئەمەلىيەتكە ئۇيغۇن بولسىمۇ، لېكىن ئۇلار ئۆزلىرىنىڭ دېگەن سۆزلىرىنى راست دەپ ئېتىقاد قىلمايدۇ. شۇڭا اللە تائالا ئۇلارنىڭ يالغان قەسەم قىلغانلىقىغا ۋە يالغان شاھادەت ئېيتقانلىقىغا گۇۋاھلىق بېرىدۇ.

﴿ئۇلارغا اللە قاتتىق ئازاب تەييارلىدى، ئۇلارنىڭ قىلمىشلىرى نېمىدېگەن يامان!﴾ يەنى مۇناپىقلارنىڭ كاپىرلارنى دوست تۇتقانلىقى ۋە ئۇلار بىلە ھەمسۆھبەت بولغانلىقى، مۆمىنلەرنى دۈشمەن تۇتقانلىقى ۋە ئۇلارنى ئالدىغانلىقىدىن ئىبارەت بۇ قەبىھ قىلمىشلىرى ئۈچۈن اللە تائالا ئۇلارغا قاتتىق ئازابنى تەييارلىدى. شۇڭا اللە تائالا مۇنداق دەيدۇ: ﴿ئۇلار (يالغان) قەسەملىرىنى قالدۇرۇپ، كىشىلەرنى اللە نىڭ يولىدىن توستى﴾ يەنى ئۇلار تاشقى كۆرۈنۈشتە ئىماننى ئىزھار قىلىپ دىللىرىدا كۈپۈرنى يوشۇرىدۇ، ئۆزلىرىگە يالغان قەسەمنى قالدۇرۇپ قىلىدۇ. ئۇلارنىڭ ئىشىنىڭ ھەقىقىتىنى بىلمەيدىغان خېلى كۆپ ساندىكى مۇسۇلمانلار ئۇلارنى راستچىل دەپ ئويلاپ بەزى كىشىلەرنى اللە نىڭ يولىدىن توسىدىغان ئەھۋال كېلىپ چىقتى ﴿ئۇلار خار قىلغۇچى ئازابقا دۇچار بولىدۇ﴾ يەنى ئۇلار يالغان قەسەم قىلىپ كاتتا اللە نىڭ ئىسمىنى كەمسىتكەنلىكىنىڭ جازاسى ئۈچۈن خار قىلغۇچى ئازابقا دۇچار بولىدۇ.

﴿ئۇلارنىڭ ماللىرى ۋە بالىلىرى (ئۇلارغا ئاخىرەتتە بولىدىغان) اللە نىڭ ئازابىدىن ھېچ نەرسىنى دەپمۇ قىلالمايدۇ﴾ يەنى ئۇلارنىڭ ئەنە شۇ نەرسىلىرى ئۇلارغا ئازاب كەلگەندە ھېچ نەرسىنى توسۇپ قالالمايدۇ ئەنە شۇلار ئەھلى دوزاختۇر، ئۇلار دوزاختا مەڭگۈ قالغۇچىلاردۇر.

﴿ئۇ كۈندە اللە ئۆلگەنلەرنىڭ ھەممىسىنى تىرىلدۈرىدۇ﴾ يەنى قىيامەت كۈنى اللە ئۇلاردىن ھېچكىمنى قالدۇرماي ھەممىنى ھېساب ئىلىش مەيدانىغا توپلايدۇ. ﴿ئۇلار (دۇنيادىكى چاغلىرىدا) «بىز مۇسۇلمانمىز» دەپ يالغاندىن سىلەرگە قەسەم ئىچكەندەك اللە غا قەسەم ئىچىدۇ. ئۇلار بۇ قەسەمنىڭ ئۆزلىرىگە پايدىسى بولىدۇ دەپ ئويلايدۇ﴾ يەنى ئۇلار دۇنيادا كىشىلەرگە بىز مۇسۇلمانمىز دەپ قەسەم ئىچكىنىدەك، ئاخىرەتتەمۇ غالىب ۋە بۈيۈك اللە غا بىز توغرا يول ئۈستىدە ئىدۇق دەپ قەسەم ئىچىدۇ. چۈنكى كىم نېمە ئۈستىدە ياشىسا، شۇ نەرسە ئۈستىدە ئۆلىدۇ ۋە قىيامەت كۈنى شۇ نەرسە ئۈستىدە تىرىلدۈرىدۇ. ئۇلار ئۆزلىرىگە دۇنيادىكى چاغدا كىشىلەر ئالدىدا قىلغان قەسەملىرى مەنپەئەت يەتكۈزگەندەك قىلغان قەسەملىرىنى اللە نىڭ دەرگاھىدىمۇ ئۆزلىرىگە مەنپەئەت يەتكۈزىدۇ دەپ ئېتىقاد قىلىدۇ. شۇڭا ئۇلار ئۆزلىرىگە ئاشكارا ھۆكۈمنى ئىجرا قىلىدۇرماقچى بولىدۇ. اللە تائالا ئۇلارنىڭ بۇ ئېتىقادىنى ئىپادىلەپ مۇنداق دەيدۇ: ﴿ئۇلار بۇ قەسەمنىڭ ئۆزلىرىگە پايدىسى بولىدۇ دەپ ئويلايدۇ﴾ يەنى ئۇلار غالىب ۋە بۈيۈك پەرۋەردىگارىغا قىلغان قەسەمنى ئۆزلىرىگە پايدىلىق دەپ قارايدۇ.

اللە تائالا بۇ ئايەتتە: ﴿ئاگاھ بولۇڭلاركى، ئۇلار ھەقىقەتەن يالغانچىلاردۇر﴾ دېيىش ئارقىلىق ئۇلارنىڭ يالغانچى ئىكەنلىكى ھەقىقىدىكى خەۋەرنى تېخىمۇ تەكىتلەيدۇ. ئاندىن اللە تائالا مۇنداق دەيدۇ: ﴿ئۇلارنىڭ ئۈستىدىن شەيتان غەلبە قىلدى، (شەيتان) ئۇلارغا اللە نىڭ زىكرىنى ئۇنتۇلدۇردى﴾ يەنى

شەيتان ئۇلارنىڭ دىللىرى ئۈستىدىن غالىب كىلىپ، ئۇلارغا غالىب ۋە بۈيۈك ئالەمنى ئەسلىشىنى ئۈنتۈلدۈردى. شەيتان كىمنىڭ ئۈستىدىن غەلبە قىلسا ئۇ كىشى ئەنە شۇنداق قىلىدۇ.

ئىمام ئەبۇدداۋۇد، ئەبۇدەردادىن پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «ھەر قانداق بىر شەھەر ياكى سەھرادا ناماز ئوقۇمايدىغان ئۈچ ئادەم بولسا، شەيتان ئۇلارنىڭ ئۈستىدىن غەلبە قىلغان بولىدۇ. سەن نامازنى جامائەتتىن ئايرىلماي ئوقۇغىن. شەك - شۈبھىسىزكى، چەتتە قالغان قوينى بۆرە يەپ كېتىدۇ.»

﴿ئۇلار شەيتاننىڭ قوشۇنىدۇر﴾ يەنى شەيتانغا يېڭىلگەن ۋە ئالەمنى ئەسلىشىنى ئۈنتۈلگەن كىشىلەر شەيتاننىڭ قوشۇنىدۇر. ﴿بىلىڭلاركى شەيتاننىڭ قوشۇنى زىيان تارتقۇچىلاردۇر﴾.

* * * * *

إِنَّ الَّذِينَ يُحَادُّونَ اللَّهَ وَرَسُولَهُ أُولَئِكَ فِي الْأَذْذِينَ ﴿١٤﴾ كَتَبَ اللَّهُ لَأَعْلَبِينَ أَنَا وَرُسُلِي إِنَّ اللَّهَ قَوِيٌّ عَزِيزٌ ﴿١٥﴾ لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ مِّنْهُ وَيُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا رَضِيَ اللَّهُ عَنْهُمْ وَرَضُوا عَنْهُ أُولَئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ ﴿١٦﴾

شۈبھىسىزكى، ئالەم بىلەن ۋە ئۇنىڭ پەيغەمبىرى بىلەن قارشىلاشقۇچىلار ئەڭ خار ئىنسانلار قاتارىدىدۇر (20). ئالەم (ئەھۋەلمەھپۇزغا): «مەن ۋە مېنىڭ پەيغەمبەرلىرىم چوقۇم غەلبە قىلىمىز» دەپ يازدى، ئالەم ھەقىقەتەن كۈچلۈكتۇر، غالىبتۇر (21). ئالەم ۋە ئاخىرەت كۈنىگە ئىشىنىدىغان بىر قەۋمنىڭ ئالەم بىلەن ۋە ئۇنىڭ پەيغەمبىرى بىلەن قارشىلاشقانلارنى - ئۇلارنىڭ ئانىلىرى، ئوغۇللىرى، يا قېرىنداشلىرى، يا ئۇرۇق - تۇغقانلىرى بولغان تەقدىردىمۇ - دوست تۇتقانلىقىنى كۆرمىسەن (يەنى ئۇلارنى دوست تۇتۇشى مۈمكىن ئەمەس)، ئەنە شۇلارنىڭ دىللىرىدا ئالەم ئىماننى مەھكەم قىلدى ۋە ئۆز دەرگاھىدىن بولغان روھ بىلەن ئۇلارنى كۈچەيتتى، ئالەم ئۇلارنى ئاستىدىن ئۈستەڭلەر ئېقىپ تۇرىدىغان جەننەتلەرگە كىرگۈزدى، ئۇلار جەننەتلەردە مەڭگۈ قالدى، ئالەم ئۇلاردىن رازى بولىدۇ، ئالەم ئۇلارمۇ مەنۇن بولىدۇ، ئەنە شۇلار ئالەمنىڭ قوشۇنىدۇر، بىلىڭلاركى، ئالەمنىڭ قوشۇنى مەقسەتكە ئېرىشكۈچىلەردۇر (22).

ئالەم بىلەن قارشىلاشقۇچىلارنىڭ جازالىنىدىغانلىقى، غەلبىنىڭ ئالەمگە تائالغا ۋە پەيغەمبەرگە

مەنسۇپ ئىكەنلىكى توغرىسىدا

ئالەم تائالا بۇ ئايەتتە پەيغەمبىرى مۇھەممەد ئەلەيھىسسالام بىلەن قارشىلاشقۇچى كاپىرلاردىن خەۋەر بېرىپ، ئۇلار ھەقىقەتەن داۋاملىق قاقچۇچىلاردۇر ۋە ئۇنىڭ بىلەن قارشىلاشقۇچىلاردۇر. ھىدايەت يولى بىر ياندا بولسا، ئۇلار داۋاملىق باشقا بىر ياندا بولىدۇ. شۇڭا ئۇلار ﴿ئەڭ خار ئىنسانلار قاتارىدۇر﴾ يەنى ئۇلار توغرا يولدىن قوغلىنىپ يىراقلاشتۇرۇلغان بەتبەختلەر بولۇپ، ئۇلار دۇنيا ۋە ئاخىرەتتە ئەڭ ناچار كىشىلەردۇر.

﴿ئالەم (ئەھۋەلمەھپۇزغا): «مەن ۋە مېنىڭ پەيغەمبەرلىرىم چوقۇم غەلبە قىلىمىز» دەپ يازدى﴾ يەنى خىلاپلىق قىلىنمايدىغان، توسالغۇغا ئۇچرىمايدىغان ۋە ئۆزگەرتىلمەيدىغان ئەڭ دەسلەپكى كىتاب ئەھۋەلمەھپۇزدا ئالەم تائالا دۇنيا ۋە ئاخىرەتتىكى غەلبە ئالەمگە تائالغا، ئۇنىڭ كىتابىغا، پەيغەمبەرگە ۋە

مۆمىن بەندىلىرىگە مەنسۇپتۇر، ياخشى ئاقىۋەت تەقۋادارلارغا خاستۇر، دەپ يازدى ۋە شۇنداق ھۆكۈم قىلدى.

اللە تائالا بۇ ھەقتە مۇنداق دەيدۇ: ﴿شەك - شۈبھىسىزكى، بىز پەيغەمبىرىمىزگە، مۆمىنلەرگە ھاياتى دۇنيادا ۋە (پەرىشتە، پەيغەمبەر ۋە مۆمىنلەردىن بەندىلەرنىڭ ئەمەللىرىگە گۇۋاھ بولىدىغان) گۇۋاھچىلار ھازىر بولىدىغان كۈندە ئەلۋەتتە ياردەم بېرىمىز. ئۇ كۈندە كاپىرلارنىڭ ئۆزلىرى پايدا بەرمەيدۇ، ئۇلار لەنەتكە ئۇچرايدۇ، ئۇلار ئاخىرەتنىڭ ئازابىغا دۇچار بولىدۇ﴾⁽¹⁾.

﴿اللە (لەۋھۈلمەھپۇزغا): «مەن ۋە مېنىڭ پەيغەمبەرلىرىم چوقۇم غەلبە قىلىمىز» دەپ يازدى، اللە ھەقىقەتەن كۈچلۈكتۇر، غالىبتۇر﴾ يەنى كۈچلۈك ۋە غالىب اللە لەۋھۈلمەھپۇزغا ئۆزىنىڭ دۈشمەنلىرى ئۈستىدىن غالىب ئىكەنلىكىنى يازدى، بۇ ئۆزگەرتىلمەس، پۇختا ھۆكۈمدۇر ۋە مۇستەھكەم بەلگىلەنگەن ئىشتۇر. دۇنيا ۋە ئاخىرەتتىكى ياخشى ئاقىۋەت ۋە غەلبە چوقۇم مۆمىنلەرگە مەنسۇپتۇر.

مۆمىنلەرنىڭ كاپىرلارنى دوست تۇتمايدىغانلىقى توغرىسىدا

﴿اللە غا ۋە ئاخىرەت كۈنىگە ئىشىنىدىغان بىر قەۋمنىڭ اللە بىلەن ۋە ئۇنىڭ پەيغەمبىرى بىلەن قارىشلاشقانلارنى - ئۇلارنىڭ ئانىلىرى، ئوغۇللىرى، يا قېرىنداشلىرى، يا ئۇرۇق - تۇغقانلىرى بولغان تەقدىردىمۇ - دوست تۇتقانلىقىنى كۆرمەيسەن (يەنى ئۇلارنى دوست تۇتۇشى مۇمكىن ئەمەس)﴾ يەنى ئەگەر قارىشلاشقانلار مۆمىنلەرنىڭ ئۇرۇق - تۇغقانلىرى بولغان تەقدىردىمۇ مۆمىنلەر ئۇلارنى دوست تۇتمايدۇ. اللە تائالا بۇ ھەقتە مۇنداق دېگەن: ﴿مۆمىنلەر مۆمىنلەرنى قويۇپ كاپىرلارنى دوست تۇتمىسۇن، كىمكى شۇنداق قىلىدىكەن. ئۇ اللە نىڭ دوستلۇقىغا ئېرىشەلمەيدۇ، ئۇلاردىن قورقۇپ دوستلۇق ئىزھار قىلىشىڭلار بۇنىڭدىن مۇستەسنا. اللە سىلەرنى ئۆزىنىڭ ئازابىدىن قورقۇتىدۇ. ئاخىر قايتىدىغان جاي اللە نىڭ دەرگاھىدۇر﴾⁽²⁾ ﴿ئېيتقىنىكى، «ئەگەر سىلەرنىڭ ئاتاڭلار، ئوغۇللىرىڭلار، قېرىنداشلىڭلار، خوتۇنلىرىڭلار، ئۇرۇق - تۇغقانلىرىڭلار (ھەمدە ئۇلاردىن باشقىلار)، تاپقان پۇل - ماللىرىڭلار، ئاقماي قېلىشىدىن قورققان تىجارىتىڭلار، ياخشى كۆرىدىغان ئۆيلىرىڭلار سىلەر ئۈچۈن اللە دىن، اللە نىڭ پەيغەمبىرىدىن ۋە اللە نىڭ يولىدا جىھاد قىلىشتىنمۇ سۆيۈملۈك بولسا (يەنى شۇلار بىلەن بولۇپ كېتىپ، اللە نىڭ پەيغەمبىرىگە ياردەم بەرمىسەڭلار)، ئۇ ھالدا سىلەر تاكى اللە نىڭ ئەمرى (يەنى مەككىنى پەتھ قىلىش ئىزىنى) كەلگۈچە كۈتۈڭلار. اللە پاسىق قەۋمنى (يەنى اللە نىڭ دىنىنىڭ چەك - چېگرىسىدىن چىقىپ كەتكۈچىلەرنى) ھىدايەت قىلمايدۇ﴾⁽³⁾.

سەئىد ئىبنى ئابدۇلئەزىز ۋە باشقىلار مۇنداق دەيدۇ: ﴿اللە غا ۋە ئاخىرەت كۈنىگە ئىشىنىدىغان بىر قەۋمنىڭ اللە بىلەن ۋە ئۇنىڭ پەيغەمبىرى بىلەن قارىشلاشقانلارنى - ئۇلارنىڭ ئانىلىرى، ئوغۇللىرى، يا قېرىنداشلىرى، يا ئۇرۇق - تۇغقانلىرى بولغان تەقدىردىمۇ - دوست تۇتقانلىقىنى كۆرمەيسەن (يەنى ئۇلارنى دوست تۇتۇشى مۇمكىن ئەمەس)، ئەنە شۇلارنىڭ دىللىرىدا اللە ئىماننى مەھكەم قىلدى ۋە ئۆز دەرگاھىدىن بولغان روھ بىلەن ئۇلارنى كۈچەيتتى، اللە ئۇلارنى ئاستىدىن ئۈستەڭلەر ئېقىپ تۇرىدىغان جەننەتلەرگە كىرگۈزدى، ئۇلار جەننەتلەردە مەڭگۈ قالدى، اللە ئۇلاردىن رازى بولىدۇ، اللە دىن ئۇلارمۇ مەمنۇن بولىدۇ، ئەنە شۇلار اللە نىڭ قوشۇندۇر، بىلىڭلاركى، اللە نىڭ قوشۇنى مەقسەتكە

(1) سۈرە غافىر 51 - 52 - ئايەتلەر.

(2) سۈرە ئال ئىمران 28 - ئايەت.

(3) سۈرە تەۋبە 24 - ئايەت.

ئېرىشكۈچىلەردۇر» دېگەن بۇ ئايەت ئەبۇئوبەيدە ئامىر ئىبنى جەرراھ بەدىر ئۇرۇشى بولغان كۈنى ئاتىسىنى ئۆلتۈرۈۋەتكەندە نازىل بولدى. شۇڭا ئۆمەر ئىبنى خەتتاب رەزىيەللاھ ئەنھۇ ئۆزىدىن كېيىنكى خەلىپىنى سايلاشنى ئۆزى بەلگىلەپ قويغان (ئەنە شۇ) ئالتە كىشىلىك مەسلىھەتچىلەر ئەزالىرىغا تاپشۇرغان چاغدا مۇنداق دېگەن: «ئەگەر ئەبۇئوبەيدە ھايات بولىدىغان بولسا، ئەلۋەتتە، ئۇنى خەلىپە سايلاپ قالدۇرغان بولاتتىم».

بەزى تەپسىر شۇناسلار مۇنداق دەيدۇ: «ئۇلارنىڭ ئانىلىرى» دېگەن ئايەت بەدىر ئۇرۇشىدا ئاتىسىنى ئۆلتۈرۈۋەتكەن ئەبۇئوبەيدە ھەققىدە نازىل بولدى. «ئوغۇللىرى» دېگەن ئايەت شۇ كۈنى ئوغلى ئابدۇرەھماننى ئۆلتۈرمەكچى بولغان ئەبۇبەكرى سىددىق ھەققىدە نازىل بولدى. «يا قېرىنداشلىرى» دېگەن ئايەت شۇ كۈنى قېرىندىشى ئۇبەيد ئىبنى ئۇمەيرنى ئۆلتۈرۈۋەتكەن مۇسئەب ئىبنى ئۇمەير ھەققىدە نازىل بولدى.

«يا ئورۇق - تۇغقانلىرى» دېگەن ئايەت شۇ كۈنى بىر تۇغقىنىنى ئۆلتۈرۈۋەتكەن ئۆمەر ھەققىدە نازىل بولدى ۋە يەنە شۇ كۈنى ئوتبە، شەيبە ۋە ۋەلىد ئىبنى ئۇتبە قاتارلىقلارنى ئۆلتۈرۈۋەتكەن ھەمزە ئەلى ۋە ئۇبەيدە ئىبنى ھارس قاتارلىقلار ھەققىدەمۇ نازىل بولدى.

مەن (يەنى ئاپتور) مۇنداق دەپ قارايمەن: بۇ ئايەت تۆۋەندىكىلەرنىمۇ ئۆز ئىچىگە ئالدى. پەيغەمبەر ئەلەيھىسسالام بەدىر ئۇرۇشىدا ئەسەرگە چۈشكەن كاپىرلارنى قانداق بىر تەرەپ قىلىش ھەققىدە مۇسۇلمانلارغا مەسلىھەت سالدى. ئەبۇبەكرى سىددىق ئۇلاردىن تۆلەم ئېلىپ قويۇپ بېرىلىشىنى، ئۇلاردىن ئېلىنغان پۇل - مالنىڭ مۇسۇلمانلارنى كۈچلەندۈرۈش ئۈچۈن ئىشلىتىلىشىنى مەسلىھەت بېرىپ: ئەسەرگە ئېلىنغانلار تاغلىرىمىزنىڭ ۋە ئورۇق - تۇغقانلىرىمىزنىڭ ئوغۇللىرىدۇر. اللھ تائالا ئۇلارنى ھىدايەت قىلىپ قېلىشى مۇمكىن، دەيدۇ. ئۆمەر: ئى اللھ نىڭ پەيغەمبىرى! مەن ئەبۇبەكرىنىڭ سۆزىگە قوشۇلمايمەن. دىللىرىمىزدا مۇشۇ كىلارغا قارىتا دوستلۇقنىڭ يوقلۇقىنى اللھ تائالانىڭ بىلىشى ئۈچۈن ماڭا پالانى تۇغقىنىمنى ئۆلتۈرۈشكە ئەلگە ئەقلىنى ئۆلتۈرۈشكە ۋە پالانىغا پالانىنى ئۆلتۈرۈشكە، رۇخسەت قىلغىن، دەيدۇ.

«ئەنە شۇلارنىڭ دىللىرىدا اللھ ئىماننى مەھكەم قىلدى ۋە ئۆز دەرگاھىدىن بولغان روھ بىلەن ئۇلارنى كۈچەيتتى» يەنى كىمكى اللھ بىلەن ۋە ئۇنىڭ پەيغەمبىرى بىلەن قاراشلىقلارنى ئەگەر ئۇ ئۇنىڭ ئاتىسى ياكى قېرىندىشى بولغان تەقدىردىمۇ دوست تۇتمايدۇ. دېگەن سۈيەت بىلەن سۈپەتلەنسە، ئەنە شۇ ئادەم اللھ دىلىدا ئىماننى مەھكەم قىلغان ۋە ئۇنىڭ كۆزىگە ئىماننىڭ نۇرى بېرىلگەن ئادەمدۇر.

«اللھ ئۇلارنى ئاستىدىن ئۈستەڭلەر ئېقىپ تۇرىدىغان جەننەتلەرگە كىرگۈزدى، ئۇلار جەننەتلەردە مەڭگۈ قالدى. اللھ ئۇلاردىن رازى بولدى، اللھ دىن ئۇلارمۇ مەمنۇن بولدى» بۇ ئاجايىپ بىر سىردۇر. ئۇلار اللھ تائالانىڭ رازىلىقىنى ئىزدەپ ئورۇق - تۇغقانلارنى دۈشمەن كۆرگەنلىكى ئۈچۈن اللھ ئۇنىڭ بەدىلىگە ئۇلاردىن رازى بولدى ۋە ئۇلارغا مۇقىم تۇرىدىغان نازۇ - نېمەتلىك جەننەتنى، كاتتا بەخت - سائادەتنى ۋە ھەممىگە ئورتاق مەرھەمەتنى ئاتا قىلىش ئارقىلىق ئۇلارنى مەمنۇن قىلدى.

«ئەنە شۇلار اللھ نىڭ قوشۇندۇر، بىلىڭلاركى، اللھ نىڭ قوشۇنى مەقسەتكە ئېرىشكۈچىلەردۇر» يەنى ئەنە شۇلار اللھ نىڭ ھۆرمەتلىك بەندىلىرىدۇر. اللھ تائالا يۇقىرىدا كاپىرلاردىن ئىبارەت شەيتان قوشۇنىنى تىلغا ئېلىپ بىلىڭلاركى، شەيتاننىڭ قوشۇنى زىيان تاتقۇچىلاردۇر، دەپ جاكارلىغان بولسا، بۇ ئايەتتە «بىلىڭلاركى، اللھ نىڭ قوشۇنى مەقسەتكە ئېرىشكۈچىلەردۇر» دەپ مۆمىنلەرنىڭ دۇنيا ۋە ئاخىرەتتە مەقسەتكە يەتكۈچىلەر، بەخت - سائادەت ۋە غەلىبىگە ئېرىشكۈچىلەر ئىكەنلىكىنى تەنتەنىلىك جاكارلايدۇ.

شۇنىڭ بىلەن سۈرە مۇجادەلەنىڭ تەپسىرى تۈگىدى. بۈيۈك الله ھەقىقەتەن پەزىل ۋە مەرھەمەت ئىگىسىدۇر.

